

## کفرانِ نعمت کی سزا

﴿وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا رَغَدًا مِنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ ۝ وَلَقَدْ جَاءَهُمْ رَسُولٌ مِنْهُمْ فَكَذَّبُوهُ فَأَخَذَهُمُ الْعَذَابُ وَهُمْ ظَالِمُونَ ۝﴾

[النحل: ۱۱۲/۱۶، ۱۱۳]

”خدا ایک شہر کا حال بطور مثال بیان کرتا ہے وہ شہر امن چین میں تھا ہر ایک مقامات سے اس کو رزق پہنچتا تھا پھر اس نے خدا کی نعمتوں کی بے قدری کی تو خدا نے ان کے اعمال پر ان کو بھوک اور خوف کا مزہ چکھایا۔ اور اللہ کی طرف سے انھیں میں سے ایک رسول ان کے پاس آیا تو انھوں نے اسے بھی جھٹلایا پھر عذابِ الہی نے ایسے حال میں پکڑا کہ وہ ظالم تھے۔“

## اذان

اک رات ستاروں سے کہا نجمِ سحر نے  
 آدم کو بھی دیکھا ہے کسی نے کبھی بیدار ؟  
 کہنے لگا مرتج ، ادا فہم ہے تقدیر  
 ہے نیند ہی اس چھوٹے سے فتنے کو سزا وار  
 زُہرہ نے کہا اور کوئی بات نہیں کیا؟  
 اس کرمکِ شب کور سے کیا ہم کو سروکار!  
 بولا مہِ کامل کہ وہ کوکب ہے زمینی  
 تم شب کو نمودار ہو ، وہ دن کو نمودار!  
 واقف ہو اگر لذتِ بیداریِ شب سے  
 اُونچی ہے ثریا سے بھی یہ خاکِ پر اسرار!  
 آغوش میں اس کی وہ تجلی ہے کہ جس میں  
 کھو جائیں گے افلاک کے سب ثابت و سیار!  
 ناگاہ فضا بانگِ اذان سے ہوئی لبریز  
 وہ نعرہ کہ ہل جاتا ہے جس سے دلِ کہسار!

# فہرست

|    |                                      |                   |
|----|--------------------------------------|-------------------|
| 1  | کفرانِ نعمت کی سزا                   | جواہر پارے        |
| 2  | اذان                                 | شعر و ادب         |
| 5  | ماقدمت لغد                           | اداریہ            |
| 7  | چند اہم تفاسیر اور اُن کے مؤلفین (۲) | علوم و معارف قرآن |
| 11 | خواتین سے متعلقہ مخصوص مسائل (۲)     | احکام و مسائل     |
| 15 | کیا اوجھڑی حرام ہے؟ (۲) آخری         | تحقیق و تنقید     |
| 21 | استقامت (۱)                          | تزکیہ و تربیت     |
| 27 | اب کہاں جائیں گے؟                    | افکار معاصرین     |
| 30 | تبصرہ کتب                            | تبصرہ کتب         |
| 32 | فہرست کتب                            | فہرست کتب         |

(علامہ محمد اقبال)

(حافظ احمد شاکر)

(ترجمہ: حافظ محمد اعجاز ساقی)

(ترجمہ: پروفیسر سعید مجتبیٰ سعیدی)

(مولانا خاور رشید بٹ)

(پروفیسر عبداللہ ناصر رحمانی)

(اور یا مقبول جان)

(محمد سلیم چنیوٹی)

## موحد اور مشرک کا انجام

رسول اللہ ﷺ نے فرمایا:

”مَنْ مَاتَ يُشْرِكُ بِاللَّهِ (شَيْئًا) دَخَلَ النَّارَ وَمَنْ مَاتَ لَا يُشْرِكُ بِاللَّهِ دَخَلَ الْجَنَّةَ۔“

[بخاری: ۱۲۳۸]

”جو شخص اللہ کے ساتھ کسی کو شریک ٹھہراتے ہوئے مر جائے تو وہ جہنم میں داخل ہوگا اور جو شخص اس حال میں مرے کہ اس نے اللہ کے ساتھ کسی کو شریک نہیں ٹھہرایا تھا تو وہ جنت میں داخل ہوگا۔“

## جنت سے محرومی

﴿إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ﴾ [المائدة: ۷۲]

”یقین مانو کہ جو شخص اللہ کے ساتھ شریک کرتا ہے

اللہ تعالیٰ نے اس پر جنت حرام کر دی ہے۔ اس کا

ٹھکانہ جہنم ہی ہے۔“

## وہ دعا جو ہر قسم کے شرک کو ختم کر دیتی ہے۔

آپ ﷺ نے ابوبکر صدیق رضی اللہ عنہ کو مخاطب کر کے فرمایا کیا میں تمہیں ایسی چیز نہ بتاؤں جس کے کرنے سے ہر قسم کا شرک تجھ سے ختم ہو جائے۔ اور پھر فرمایا: تم یہ دعا پڑھو:

اللَّهُمَّ إِنِّي أَعُوذُ بِكَ أَنْ أَشْرِكَ بِكَ وَأَنَا أَعْلَمُ وَأَسْتَغْفِرُكَ لِمَا لَا أَعْلَمُ۔

”اے اللہ! میں تجھ سے پناہ مانگتا ہوں کہ میں دیدہ و دانستہ تیرے ساتھ کسی کو شریک ٹھہراؤں اور اگر لاعلمی میں کبھی

ایسا ہو جائے تو اس کی میں تجھ سے بخشش طلب کرتا ہوں۔“ [الادب المفرد البخاری، رقم: ۷۱۶]

24 تا 30 اکتوبر 2008ء..... (1480)..... 24 شوال المکرم 1429ھ

# ما قدمت لعد

حافظ احمد شاہ

اداریہ

ہمارا ملک اس وقت معاشی و معاشرتی طور پر ایک نازک موڑ پر کھڑا ہے، خودکش حملوں اور خودکشی کے روزمرہ واقعات سے سب اہل درد پریشان ہیں۔ بعض صاحب درد اہل قلم تاریخی استعاروں میں درد دل بیان کرتے اور سابقہ قوموں اور امتوں کی تاریخ بیان کر کے ان کے انجام سے قوم کو باخبر رکھنے کی انتہائی کوشش کرتے رہتے ہیں۔ نیز من حیث القوم توبہ و استغفار کی طرف توجہ دلانے کے ساتھ ساتھ اس توفیق سے محروم قوموں اور امتوں کے ہولناک انجام بتاتے رہتے ہیں۔ خصوصاً تنگ آمد جنگ کے مقام پر پہنچ کر پھر جانے والی اقوام کا اشرافیہ سے سلوک و رویہ کا ذکر کرتے رہتے ہیں۔ لیکن افسوس کہ اقتدار، حکمرانی اور اشرافیت نے ان کے دلوں پر ایسی مہریں لگا دیں اور آنکھوں پر ایسے دیز پر دے ڈالے ہوئے ہیں کہ آنے والے کل کی طرف ان کے ذہن جاتے ہی نہیں۔ جب کہ اللہ تعالیٰ نے والتنظر نفس ما قدمت لعد یعنی غور کرو تم نے کل کے لیے کیا کیا ہے؟ واضح ارشاد فرمایا ہے۔ اب تک حالات کا کوئی سرا حکومت کے ہاتھ نہیں آ رہا بلکہ حکمرانوں کے بیانات و اقدامات کو مشرف دور کا تسلسل ہی کہا جا رہا ہے جو تقریباً صحیح ہی محسوس ہو رہا ہے۔ بلکہ مستقبل کے حالات پر نظر رکھنے والے اور حال سے مستقبل کے نتائج اخذ کرنے والے سوچتے ہیں کہ کہیں خدا نخواستہ رحمہ اللہ النبش الاول والا معاملہ ہی نہ ہو جائے۔ اعاذنا اللہ منہ

## بشرط صحت سوال:

منتخب شدہ نمائندوں کو آج کل ان کیمرہ بریفنگ دے کر حکومت ان کو ہم نوا اور ہم خیال بنانے کی کوشش میں لگی ہوئی تھی جس میں اسامہ کی طرح ایک ہیوے طالبان کے مظالم کی تصاویر دکھا کر جسے بہ ظاہر دہشت گردی کے خلاف لاینگ بھی کہا جاسکتا ہے کہ طالبان کے نمائندے نے ذرائع ابلاغ سے رابطہ کر کے تقاضا کیا کہ ان نمائندوں کو تصویر کا دوسرا رخ یعنی امریکا اور اتحادی فوج کے مظالم ہم بھی دکھانا چاہتے ہیں۔ یہ مطالبہ شائع ہونے کے بعد مولانا فضل الرحمن بالقبہ اور جناب قاضی حسین احمد نے بھی ان کے مطالبے کی تائید کر دی۔ جو بالکل جائز اور حق بجانب ہے۔ کیوں کہ کچھ عرصہ سے کبھی کبھار ذرائع ابلاغ میں طبع شدہ خبروں کے مطابق طالبان کے ہم شکل جنگ جو جب حکومتی اہل کاروں کے ہاتھ آئے تو ان میں سے بہت سے بے ختنہ تھے اور اب تو وطن عزیز کی ایک اہم ایجنسی کے ذمہ دار نے امریکا، بھارت اور اسرائیل کا بالوضاحت تذکرہ کیا ہے کہ وہ سوات، باجوڑ اور وزیرستان کی خون ریزی میں براہ راست ملوث ہیں۔ طالبان کا تقاضا تو ان حالات کے مطابق اور بھی اہم ہو جاتا ہے کہ طاغوت مسلمانوں کے دل میں مسلمانوں کے خلاف نفرت پیدا کرنے اور بڑھاوا دینے کی جو مذموم کوششیں کر رہا ہے ان کا تذکرہ ضرور کرنا چاہیے تاکہ مسلمانوں کے سینے باہمی کینہ و کدورت سے تو پاک ہو جائیں۔

اسلام میں اگر کیا؟ خودکشی یقیناً حرام ہے تو پھر کیا یہ خودکش حملے جائز ہو سکتے ہیں؟ اس کا جواب یقیناً انکار ہی ہوگا۔ لیکن اس وقت جب کہ امریکا اپنے صلیبی مشن کا دوسرا راؤنڈ ٹھیکل رہا ہے، فقہیان شہر کا فتویٰ دینا کیا معقول اور مناسب تھا؟ اگر فتویٰ دینا ضروری تھا تو کیا خودکش حملوں کا پس منظر بیان کرنا ضروری نہیں تھا؟ کیوں کہ مسائل کے جواب میں مفتی کا بشرط صحت سوال لکھنا ضروری ہوتا ہے۔ نہتے اور بے گناہ مسلمانوں کے چیتھڑے اڑانے والوں کے بارے میں انھوں نے کوئی فتویٰ کیوں نہ دیا؟ لال مسجد اور جامعہ حفصہ میں ہزاروں لاشے بھسم کرنے والوں کے خلاف ان ”مفتیان کرام“ کی کیا رائے تھی؟ اور انھوں نے بروقت اس کا اظہار کیوں نہ کیا؟ باجوڑ میں قرآن حکیم کے طلباء پر شب خون مارنے کی راہداری دینے والوں کے خلاف کیوں

یہ مفتیان شرع متین خاموش رہے؟ ان مفتیان گرامی کو اہل باجوڑ و سوات سے آنے والی ان معلومات کو بھی ملحوظ رکھنا چاہیے تھا جس کے مطابق طالبان کے بھیس اور حلیے میں غیر مسلموں کی گرفتار ہونے اور گرفت میں آنے پر تحقیق و تفتیش کے کون سے پہلو چشم کشا ہوئے؟ نیز اتحادی اور نیٹو افواج کے ظلم و ستم اور آتش و آہن کی بارش کرنے والوں کو اجازت کے جواز و عدم جواز پر یہ فقہان کرام کیا ارشاد فرماتے ہیں؟ ان خود کش حملوں کو دہشت گردی ہی کی ایک قسم یا تسلسل کہا جاسکتا ہے لیکن ابتدا کیسے ہوئی؟ کس نے کی؟ اور کیوں کی؟ ان سب سوالوں کا امریکا تو ایک ہی جواب دیتا ہے کہ مسلمان اور مسلمان! لیکن کیا سابقہ حکم رانوں کی طرح موجودہ حکم ران بھی امریکا کی ہاں میں ہاں ملاتے رہیں گے؟ اگر نہیں تو ۱۹۸۰ء سے لے کر اب تک کی دنیا میں مسلم کشی اور مسلمانوں کی باہمی کشمکش کی تاریخ پڑھیں اور غور فرمائیں تو نظر وہی آتا ہے جو صدر بوش کئی بار..... صلیبی جنگ..... کہہ چکے ہیں۔ لیکن ہمارے حکم ران اور وطن عزیز کی حکمت عملی اور داخلہ خارجہ پالیسی تیار کرنے والے بوش کے اس اعتراف و اعلان کو نہ تسلیم کر رہے ہیں نہ سمجھ رہے ہیں اور نہ سمجھنے کی کوشش ہی کر رہے ہیں۔ خدا را! چور مارنے کی بجائے چور کی ماں کو مارو۔ یعنی دہشت گردی شروع ہونے کے اسباب ختم کیے جائیں۔ ہمارا اب بھی یقین ہے کہ کوئی مسلمان حواس خمہ حاضر ہوتے ہوئے کسی مسلمان کو نہیں مار سکتا الا یہ کہ اس کی عقل پہ پردہ پڑ جائے یا وہ حکم ماننے کی اضطراری حالت میں مجبور ہو جائے۔

## نایاب مثال:

اللہ سبحانہ و تعالیٰ نے اپنی سچی کتاب میں بالکل حق اور فرمایا کہ ”سود مٹ جاتا اور صدقہ بڑھتا رہتا ہے۔“ گزشتہ دنوں دنیا کی واحد سپر پاور امریکا میں ایک سواٹھائیس سالہ قدیمی بینک دیوالیہ ہو گیا جس سے امریکا سمیت پوری دنیا مالی بحران کا شکار ہو گئی۔ دنیا بھر کی شاک مارکیٹیں بیٹھ گئیں، ان کے کاروباری حجم کم ترین سطح پر آ گئے۔ وطن عزیز کی اقتصادی و معاشرتی حالت پہلے ہی دگرگوں تھی اس عالمی معاشی ہلچل نے اس کا بالکل ہی کچورنگال دیا۔ گزشتہ چند سال میں ڈالر ۶۰ روپے کے ارد گرد گھومتا رہا پھر بڑھتے بڑھتے ۷۰/، ۷۲/ تک پہنچ گیا اب اس افراطی سے ڈالر ۷۲/ سے زبردگاری کر یکدم ۸۸/ تک چلا گیا اب پھر قدرے واپس ہوا تو ۸۰/ تک آ گیا۔ ہمارا چوں کہ عالمی دین ڈالر سے منسلک ہے اس لیے مہنگائی کی آکاس بیل ساری ضروریات زندگی کو گھیرے میں لیے ہوئے ہے۔ حکم رانوں کی بے حسی کا حال یہ ہے کہ تیل عالمی منڈی میں ۱۴۰/ ڈالر سے اب ۷۰/ ڈالر پہنچ چکا ہے لیکن ہمارے حکم رانوں نے صرف پٹرول..... جو سرکاری اور بڑوں کی گاڑیوں میں چلتا ہے..... غالباً ۵/ فی لیٹر سستا کیا جب کہ ڈیزل..... جو پبلک ٹرانسپورٹ، زرعی ضروریات کے لیے ٹیوب ویل اور جزیئر وغیرہ استعمال ہوتا ہے..... مزید مہنگا کر دیا گیا ہے۔ اسی طرح پام آئل جو بنا ہستی گھی کا جزو اعظم ہے، بھی عالمی منڈی میں خاصا سستا ہو گیا ہے لیکن ہماری بنا ہستی گھی قیمتیں وہی چل رہی ہیں۔ جب کہ ہمارے حکم رانوں کی ترقیاتی اسکیمیں..... جس کے ٹھیکے اپنوں کو عطا کرنے ہوتے ہیں..... اور من پسندوں کے لیے دھڑا دھڑا دریا دلی جاری ہے۔ اسی طرح آٹا، دوائیاں اور دیگر ضروریات زندگی جب خریدنے جاتے ہیں تو ہر مرتبہ نئی قیمت ادا کرنی پڑتی ہے۔ بجلی کا بحران شدید سے شدید تر ہو رہا ہے۔ حکومتی اعلان کے مطابق شہروں میں ۹ گھنٹے اور دیہاتوں میں ۱۲ گھنٹے کا ہے۔ جس میں اضافہ تو ممکن ہو سکتا ہے لیکن کمی نہیں۔ جس سے ملکی صنعت جام ہو کر رہ گئی ہے چوں کہ پیداوار نہیں اس لیے مزدور کو مزدوری نہیں مل رہی۔ لہذا بے روزگار چھندروں کی ہر جائز و ناجائز طریقے سے حصول رزق کی کوششیں ڈاکو کی صورت میں اخبارات کی زینت بن رہی ہیں۔ حکومت خرچہ چلانے کے لیے کبھی پاکستانی بینکوں کی ناکامی کی افواہ پھیلاتی ہے جس سے بے چارے عوام نے بینکوں سے اپنی جمع پونجی فوراً نکالوائی، بینک تو وہیں کے وہیں رہے حکومت کو چیک کیش کرانے کی مد میں ایک دو دن میں اپنے کمیشن (تین فی صد) سے جو بچت ہوئی وہ اربوں تک جا پہنچی۔ اس طرح واپڈانے بلوں میں ایڈنگ بڑھا کر جو لوٹ مار مچائی وہ حکومت کی سطحی سوچ کی ایک ”نایاب مثال“ ہے جو تاریخ میں محفوظ رہے گی۔

ان پراگندہ خیالات کے اظہار کا مقصد ہے کہ جس معیشت کی بنیاد ہی سود پر ہو جس کو اللہ تعالیٰ نے مٹ جانا فرما دیا ہو اس معیشت میں بہتری کیسے آسکتی ہے؟ ہمارے اقتصادی بزرگ اب تک اسی امریکا سے چمٹے ہوئے ہیں جو خود ڈوب رہا ہے۔ حیرانگی ہے ان مسلمان حکمرانوں پر جن سے امریکا جگا ٹیکس وصول کرتا اور انہی کو تباہ کرنے کے درپے ہے۔ لیکن یہ پھر بھی اسی دیوار کا سایہ چاہتے ہیں جو اب گری یا کل گری۔

## چند اہم تفاسیر اور ان کے مؤلفین ②

### مختصر تعارف اور جائزہ

تحریر: الشیخ ابو عبد اللہ محمد الحمد النجدی

ترجمہ: حافظ محمد اعجاز ساقی (ابو یحییٰ)

کے اقوال کی طرف بھی اشارہ کر دیتے ہیں۔ مگر امام احمد رحمہ اللہ کے اقوال ذکر نہیں کرتے، شاید وہ ان کو صرف محدث سمجھتے ہیں، فقیہ نہیں۔  
 قراءات: بعض آیات میں قراءات سبعہ وشاذۃ بیان کرتے ہیں اور اس کے ساتھ ساتھ ان کا معنی اور توجیہ بھی ذکر کر دیتے ہیں۔ البتہ اس مرجع کا ذکر نہیں کرتے جہاں سے انھوں نے یہ نقل کیا ہوتا ہے۔  
 اسرائیلیات: اسرائیلیات بیان تو کرتے ہیں لیکن زیادہ نہیں، کبھی کبھی ان کی تحقیق بھی کرتے ہیں۔

شعر، نحو اور لغت: قرآن کریم کے معانی، غریب الفاظ اور تراکیب پر تالیف شدہ کتابوں سے بہت زیادہ باتیں نقل کرتے ہیں۔  
 آپ کو اکثر طور پر کسائی، فراء، اخفش، ثعلب، مبرد، مفضل بن سلمہ، زجاج، مؤرج بن عمر، قطرب، معمر بن منی اور ابن قتیبہ وغیرہ سے منقول باتیں اس تفسیر میں ملیں گی۔

### تفسیر الزمخشری (۳۶۷.....۵۳۸ھ)

مفسر کا نام: ابوالقاسم محمود بن عمر بن محمد الخوارزمی الحنفی المعتزلی۔  
 لقب ”جار اللہ“ ہے۔

تفسیر کا نام: الکشاف عن حقائق التنزیل وعیون الاقاویل فی وجوہ التناویل۔

عقیدہ: فرقہ معتزلہ کے امام ہیں، اپنے مذہب کی خوب حمایت کرتے ہیں اور اس کی تائید میں دلیل و حجت کی جتنی بھی قوت ان کے پاس ہوتی ہے، صرف کرتے ہیں۔

حافظ ذہبی رحمہ اللہ ان کے بارے لکھتے ہیں:

”صَالِحٌ، لِكِنَّةٍ دَاعِيَةٍ إِلَى الْإِعْتِزَالِ أَجَارَنَا اللَّهُ،

### تفسیر الماوردی (۳۶۴.....۴۵۰ھ)

مفسر کا نام: ابوالحسن علی بن محمد بن حبیب الماوردی البصری الشافعی  
 کتاب کا نام: النکت والعیون

عقیدہ: اشعری عقیدے کے حامل اور زبردست مؤول ہیں۔  
 اپنی کتاب کو تاویل سے بھر رکھا ہے۔ بعض مقامات پر تو معتزلہ کے اقوال اور فاسد اصولوں کو بھی ترجیح دے دیتے ہیں۔ عقیدہ قدر میں ان کے ہم نوا ہیں۔ اسی لیے حافظ ذہبی رحمہ اللہ نے ”میزان الاعتدال“ میں ان کے بارے فرمایا ہے۔

”صَدُوْقٌ فِيْ نَفْسِهِ لِكِنَّةٍ مُّعْتَزَلِيٌّ“

”ذاتی لحاظ سے تو معتزلہ آدمی ہیں لیکن معتزلی عقیدے کے حامل ہیں۔“

استنادی اہتمام: نہ تو سند ذکر کرتے ہیں اور نہ روایات کو ان کے بیان کرنے والے مصنفین کی طرف انھیں منسوب ہی کرتے ہیں (مثلاً اصحاب کتب السنۃ وغیرہ) احادیث، اسباب نزول اور اقوال صحابہ و تابعین اکثر طور پر تفسیر طبری سے نقل کرتے ہیں۔

فقہی احکام: فقہی مسلک کے اعتبار سے شافعی ہیں، مذہب میں انتہائی ماہر اور اپنے دور میں مسلک شافعی کے امام تھے۔ اپنے مذہب کے بارے میں انھوں نے ”الحاوی“ نامی کتاب لکھی ہے جو بیس سے زائد جلدوں پر مشتمل ہے، اس کا اثر ان کی تفسیر میں بھی موجود ہے۔  
 چنانچہ وہ فقہی مسائل میں امام شافعی رحمہ اللہ کے اقوال کے ذکر بڑے اہتمام سے کرتے ہیں اور انھیں ترجیح دیتے ہیں۔ اس کے ساتھ ساتھ

دوسرے ائمہ مثلاً امام ابوحنفیہ، امام مالک اور داؤد ظاہری وغیرہم رحمہم اللہ

فَكُنْ حَذِرًا مِنْ كُشَافِهِ - [الميزان: ٤/ ٧٨]

”وہ صالح ہیں لیکن معتزلی مذہب کے زبردست داعی ہیں۔ اللہ ہمیں محفوظ رکھے۔ لہذا ان کی کتاب ”الکشاف“ سے بچ کر رہیں۔“

ان کی پوری کوشش ہوتی ہے کہ آیات سے اپنے باطل مذہب کی تائید کریں، اس کے خلاف آنے والی آیات کی تاویل کریں اور کفار کے بارے نازل ہوتے والی آیات کو اہل السنۃ والجماعۃ پر چسپاں کریں۔ جن کو موصوف خشنویۃ، مُجَبَّرۃ اور مُثَبِّهۃ کا نام دیتے ہیں۔

**تفسیر ہذا کی عمومی خصوصیات:** ان کی تفسیر جمال قرآن اور اس کے سحر بلاغت کے بیان میں منفرد ہے۔ کیوں کہ وہ لغت عرب سے واقفیت اور ان کے اشعار کی معرفت میں ماہر ہیں۔ لیکن وہ قرآنی آیات سے انداز بلاغت میں اپنے باطل معتزلی مذہب کے دلائل تراشتے ہیں۔ چنانچہ اس تفسیر سے بچنا ہی بہتر ہے۔ خاص طور پر اس کو جو اس میدان میں ابتدائی ہو۔

**مسائل فقہیہ:** فقہی مسائل میں زیادہ تفصیل نہیں کرتے اور اپنے مذہب خفی میں متعصب نہیں بلکہ معتدل ہیں۔

**لغت، نحو اور شعر:** قرآن کریم میں معانی و بیان کی جو دولت بلاغت موجود ہے، اسے اہتمام سے بیان کرتے ہیں۔ لیکن جب ایسا لفظ آجائے جو ان کے مذہب کے موافق نہ ہو تو ظاہری معنی کو ترک کرنے، لغت میں موجود کوئی دوسرا معنی دینے یا اسے مجاز، استعارہ اور تمثیل قرار دینے میں کوئی کسر اٹھانہیں رکھتے۔

**اسرائیلیات:** اسرائیلی روایات بہت کم بیان کرتے ہیں۔ ان کو ”زوی“ کے لفظ سے ذکر کرتے ہیں یا آخر میں ”واللہ اعلم“ کہہ دیتے ہیں۔ لیکن انھوں نے ہر سورت کی تفسیر کے آخر میں اس کے فضائل میں موضوع احادیث بیان کی ہیں۔

**تفسیر ابن عطیہ (۲۸۰.....۵۵۴ھ)**

**مفسر کا نام:** الحافظ القاضی العلماہ ابو محمد عبدالحق بن غالب بن عطیہ الاندلسی۔

**تفسیر کا نام:** المحرر الوجیز فی تفسیر الکتاب العزیز۔

**تفسیر ہذا کی عمومی خصوصیات:** مؤلف نے اس کو تمام ماثور تفسیر

سے منتخب کیا ہے اور قرین صواب بات کی نشان دہی کی ہے۔ وہ بڑی میٹھی اور سلیس عبارت سے آیت کی تفسیر کرتے ہیں۔ ابن جریر سے بہت زیادہ روایات نقل کرتے ہیں۔

**عقیدہ:** مذہب اشعری کے حامل اور مؤول ہیں۔ اپنے مذہب اشعری کا دفاع اور اس کے دلائل ذکر کرتے ہیں۔

ان کے بارے شیخ الاسلام ابن تیمیہ رحمہ اللہ کہتے ہیں:

”تفسیر ابن عطیہ اور اس جیسی دوسری تفسیر سنت کی اتباع اور بدعت سے اجتناب میں زحمتی کی تفسیر سے بہتر ہیں۔ اگر وہ تفسیر ماثورہ میں موجود سلف کے کلام کو اسی طرح نقل کر دیتے تو یہ بہت ہی اچھا ہوتا۔ اکثر یہ ابن جریر رحمہ اللہ کی تفسیر سے اخذ کرتے ہیں اور وہ تو تفسیر ماثورہ میں سے شان دار اور قدر و منزلت میں سب سے بڑھ کر ہے۔ پھر وہ سلف سے نقل کردہ ابن جریر کا کلام نظر انداز کر دیتے ہیں اور بزعم خود محققین کے اقوال بیان کرتے ہیں، اور محققین سے ان کی مراد اہل کلام ہیں جنھوں نے اپنے اصولوں کو انہی طریقوں سے متعین کیا ہے، جس طریقہ سے معتزلہ کرتے ہیں۔ تاہم یہ معتزلہ کی نسبت اہل سنت کے زیادہ قریب ہیں۔“ [مقدمۃ فی اصول التفسیر، ص: ۹۰]

**احادیث و اسانید:** ماثور اقوال کو بغیر سند کے ذکر کرتے ہیں اور اختصار کے ساتھ کسی ایک کو اختیار کر لیتے ہیں۔ بسا اوقات ضعف کی طرف اشارہ بھی کرتے ہیں۔

**فقہی مسائل:** فقہائے اسلاف کے فقہی اقوال کو ذکر کر کے ان کی توجیہ بیان کرتے ہیں۔ پھر بغیر طوالت و اختصار کے اپنے تئیں درست مذہب کی نشان دہی کرتے ہیں۔ اگر اس مسئلے پر اجماع ہو تو اسے بھی ذکر کرتے ہیں۔

**قراءات:** کثرت سے قراءات بیان کرتے ہیں اور ان کے مختلف معانی بتاتے ہیں۔

**اسرائیلیات:** وہب بن منہ اور سدی رحمہما اللہ سے کچھ اسرائیلی روایات نقل کرتے ہیں اور بعض کو ضعیف بھی قرار دیتے ہیں۔

**لغت، نحو اور شعر:** ماہر فن نحوی تھے، کسی معنی کی توجیہ بیان کرتے ہیں تو لغت عرب کی طرف رجوع کرتے ہیں۔ فن نحو میں ان کو خصوصی



دلچسپی ہے اور عبارات کے ادبی شواہد کو بڑے اہتمام سے ذکر کرتے ہیں۔

### تفسیر ابن الجوزی (۵۰۸.....۵۹۷ھ)

مفسر کا نام: الامام ابو الفرج جمال الدین عبدالرحمن بن علی بن محمد بن علی بن محمد الجوزی القرشی التیمی البکری البغدادی۔

تفسیر کا نام: زاد المسیر فی علم التفسیر۔

عقیدہ: وہ عقیدے میں متذبذب ہیں، بعض صفات کو ثابت کرتے ہیں اور بعض کی تاویل کرتے ہیں۔

شیخ الاسلام ابن تیمیہ رحمہ اللہ فرماتے ہیں:

”ابو الفرج صفات کے بارے میں تناقض کا شکار ہیں، نہ تو نفی پر قائم رہتے ہیں اور نہ اثبات پر۔ بلکہ بہت سی ایسی صفات ہیں جن کو انھوں نے نظم و نشر دونوں طرح کے کلام سے ثابت کیا ہے، تفسیر میں ان کا انکار کر دیا ہے۔ چنانچہ اس مسئلے میں وہ ان بہت سے لوگوں کی طرح ہیں جو صفات میں ضرورت سے زیادہ گہرائی تک چلے جاتے ہیں، کبھی ان کا اثبات کرتے ہیں اور اکثر اوقات ان کی نفی کر دیتے ہیں۔ ابو الوفاء بن عقیل اور ابو حامد الغزالی اسی طرح کے لوگ ہیں۔“ [مجموع الفتاویٰ: ۱۶۹/۴]

ابن قدامہ رحمہ اللہ فرماتے ہیں:

”ابن الجوزی اپنے زمانے کے امام تھے۔ لیکن ان کی تصانیف میں ان کا جو انداز اور طریقہ کار ہے، وہ ہمیں پسند نہیں۔“

اپنی تفسیر میں وہ مؤولہ اور مفوضہ کا مذہب ذکر کر دیتے ہیں۔ چنانچہ صفت استواء کے بارے میں لکھتے ہیں: ”سلف کا اس بات پر اجماع ہو چکا ہے کہ وہ اس آیت کی قراءت ہی کریں گے، مزید کچھ نہیں کہیں گے۔“ حالاں کہ یہ تو مفوضہ کا مذہب ہے۔ انھوں نے صفت ”حیا“ کی تاویل ”خشیت“، صفت ”الوجہ“ کی ”ذات“ اور صفات ”الحی“ و ”الایتان“ کی تاویل ”امر و قدرت“ سے کی ہے۔ صفت ”نفس“ اور ”ید“ میں تعطیل سے کام لیا ہے۔ نیز صفت ”فوقیت“ کی ”قہر و غلبہ“ اور صفت ”عین“ کی ”حفظ“ سے تاویل کی ہے۔ البتہ قیامت کے دن مومنین کے لیے اپنے رب کی ”رؤیت“ ثابت کی ہے۔

تفسیر ہذا کی عمومی خصوصیات: مصنف کتاب ہذا کے اندر اپنے طریقہ کار کے بارے میں لکھتے ہیں:

”میں نے مشاہدہ کیا ہے کہ اکثر مفسرین کی تفسیریں اپنے مقصود میں کامل نہیں ہیں بلکہ ایک آیت کی مکمل تفسیر کے لیے بہت سی کتابوں کو کھگانا پڑتا ہے۔ اکثر تفسیر علم ناخ و منسوخ سے خالی ہیں۔ اگر یہ موجود ہو تو اسباب نزول نہیں پائے جاتے۔ اگر اسباب نزول مذکور ہوں تو مکی و مدنی سورتوں کے بارے میں تفصیل نہیں ہوتی۔ اگر یہ تفصیل موجود ہو تو زیر تفسیر آیت کے حکم کی طرف اشارہ نہیں ہوتا اور اگر یہ موجود ہو تو آیت پر وارد ہونے والے اشکال کا جواب نہیں ہوتا۔ اسی طرح دوسرے قابل توجہ فنون کا حال ہے۔

میں نے اپنی اس کتاب میں مذکورہ تمام فنون اور تفسیر کی دوسری ضروری باتیں شامل کر دی ہیں۔ بنا بریں مجھے امید ہے کہ یہ کتاب قاری کو اکثر کتب تفسیر سے مستغنی کر دے گی۔

میں نے گزشتہ کلمات کی دوبارہ تفسیر سے احتراز ہی کیا ہے۔ صرف اشارہ پر اکتفاء کیا ہے۔ اختصار کے باوجود تفسیر میں ملنے والے تمام اقوال صحیحہ کو ذکر کیا ہے۔ اگر آپ کسی آیت کے ذیل میں تفسیر نہ پائیں تو دو وجوہات میں سے ایک ہوگی۔ یا تو اس کی تفسیر گزر چکی ہوگی یا وہ آیت واضح ہوگی۔ تفسیر کی ضرورت ہی نہ ہوگی۔

ہماری اس کتاب نے تمام پرمغز تفسیر سے استفادہ کر کے صحیح، خوب صورت اور محفوظ ترین باتوں کا انتخاب کر لیا ہے اور ان کو مختصر عبارت میں پیش کر دیا ہے۔“

استنادی اہتمام: زیر تفسیر آیت کے بارے میں سلف کے تمام اقوال بلا اسناد پیش کرتے ہیں۔ البتہ ان کی ترتیب بہت خوب لگاتے ہیں۔ مثلاً: پہلا قول پھر دوسرا قول اور پھر تیسرا قول۔

فقہی احکام: احکام کے حوالے سے فقہی آیت کے معنی میں ائمہ اربعہ وغیرہ کے اقوال اختصار سے بیان کر دیتے ہیں۔ اقوال صرف جمع ہی کرتے ہیں، شاذ و نادر ہی کسی کو ترجیح دیتے ہیں۔

قراءات: قراءات متواترہ اور شاذہ کا بیان بڑے اہتمام سے کرتے ہیں۔

اسرائیلی روایات: سدی وغیرہ سے مروی روایات بیان کرتے ہیں۔ شعر، نحو اور لغت: اس بارے میں بہت اہتمام سے کام لیتے

ہیں۔ ان فنون کے بارے میں تالیف شدہ کتب مثلاً ابن قتیبہ کی ”غریب القرآن“ اور ”مشکل القرآن“ سے باتیں نقل کرتے ہیں۔ اسی طرح معانی القرآن کی کتب سے بہت نقل کرتے ہیں۔ خصوصاً درج ذیل کتب سے:

فراء اور زجاج کی کتابیں، ابوعلی الفارسی کی ”الحجۃ“، ابو عبیدہ کی ”مجاز القرآن“، ابن الانباری کی کتب اور خطابی ”شان الدعاء“ اسی طرح شعری شواہد بھی بیان کر دیتے ہیں۔

### تفسیر القرطبی (م ۶۷۱ھ)

مفسر کا نام: امام ابو عبد اللہ محمد بن احمد بن فرح الانصاری الخزرجی اللاندی القرطبی۔

تفسیر کا نام: الجامع لاحکام القرآن

عقیدہ: اشعری عقیدہ کے حامل مؤول ہیں۔ جو آدمی ان کی تفسیر اور کتاب ”الاسنی فی شرح اسماء اللہ الحسنی“ کا مطالعہ کرتا ہے، اس بات کو جان جاتا ہے۔ اسماء و صفات کے بارے میں جوینی، باقلانی، رازی، ابن عطیہ وغیرہ جیسے اشعری ائمہ سے نقل کرنے پر اعتماد کرتے ہیں۔

بعض مقامات پر اہل تصوف کا رد کیا ہے اور ان کے خلاف شرع اقوال و افعال کا محاسبہ کیا ہے۔

تفسیر ہذا کے عمومی خصائص: اس کے مؤلف خود بیان کرتے ہیں: ”یہ مختصر تفسیر ہے جو لغت، اعراب اور قراءات کے مفید نکات پر مشتمل ہے، گمراہ اور باطل لوگوں کا رد اور احکام و نزول آیات کے بارے میں بہت سی احادیث بھی موجود ہیں۔ نیز متقدمین و متاخرین کے اقوال کی روشنی میں ان کے معانی و اشکالات کی توضیح بھی موجود ہے۔“

احادیث و اسمائید: احادیث نبویہ کثرت سے لاتے ہیں۔ ان احادیث کو مصنفین کتب حدیث کی طرف منسوب کرنا ان کے نزدیک شرط ہے۔ لیکن اکثر بلا اسناد ہی ذکر کرتے ہیں۔

فقہی احکام: آیات احکام میں تفصیل سے کام لے کر مختلف اقوال کے دلائل ذکر کرتے ہوئے قریب یا دور کا تعلق رکھنے والے

اختلافی مسائل بیان کرتے ہیں۔ اپنے مالکی مذہب میں متعصب نہیں بلکہ انصاف پسند ہیں اور ہمیشہ بادلایل بات کرتے ہیں۔

قراءات: مناسب انداز سے قراءات کا ذکر بھی کرتے ہیں۔

اسرائیلیات: مؤلف اپنی کتاب کے مقدمہ میں لکھتے ہیں:

”میں غالباً قصوں اور مؤرخین کی باتوں سے اجتناب ہی کروں گا، جہاں ضروری ہو وہاں بیان کروں گا۔“

لغت، شعر اور نحو: ترکیب اور غریب الفاظ کی وضاحت کا اہتمام کرتے ہیں۔ اکثر لغت عرب کی طرف رجوع کرتے ہیں اور عربوں کے اشعار سے بہت زیادہ استشہاد لیتے ہیں۔

### تفسیر النسفی (م ۷۰۱ھ)

مفسر کا نام: ابوالبرکات عبد اللہ بن احمد بن محمود النسفی الحنفی۔

تفسیر کا نام: مدارک التنزیل و حقائق التأویل

عقیدہ: غالی اشعری مؤول ہیں۔ بلا استثناء تمام صفات کی تاویل کر رکھی ہے۔

تفسیر ہذا کے عمومی خصائص: تفسیر ہذا تفسیر بیضاوی اور تفسیر کشاف کا اختصار ہے۔ البتہ تفسیر کشاف سے معتزلی عقائد نقل نہیں کیے گئے۔ سوال و جواب نقل کر دیئے گئے ہیں۔ یہ تفسیر طوالت و اختصار سے ہٹ کر معتدل مزاج کی حامل ہے۔

فقہی احکام: مؤلف تفسیر ہذا آیات احکام کی تفسیر میں فقہی مذاہب ذکر کر کے اختصار سے مختلف اقوال کی توجیہ بیان کرتے ہیں۔ اکثر اپنے حنفی مذہب کی تائید کرتے ہیں اور مخالفین کا رد کرتے ہیں۔

لغت، نحو اور شعر: بغیر طوالت کے قراءات اور ترکیب کی مختلف صورتوں کو جمع کرتے ہیں۔ نیز تفسیر کشاف سے بدیہی خوبیاں اور لطائف بلاغت ذکر کرتے ہیں۔

قراءات: ساتوں متواتر قراءتوں کو لازماً بیان کرتے ہیں۔ اس کے ساتھ ساتھ ان قراءتوں کو قراء کی طرف منسوب بھی کرتے ہیں۔

اسرائیلیات: اسرائیلی روایت بہت کم لاتے ہیں۔ کبھی تو ان کی تحقیق میں پڑتے ہیں اور کبھی نہیں پڑتے۔ [جاری ہے]

# خواتین سے متعلقہ مخصوص مسائل

از فضیلة الشیخ محمد بن صالح العثیمین رحمہ اللہ

اردو قالب: ابو حمزہ پروفیسر سعید مجتبیٰ السعیدی (فاضل مدینہ یونیورسٹی)

## حاملہ کو حیض آنا:

عورت جب حالت حمل میں ہو تو بالعموم اسے حیض آنا بند ہو جاتا ہے۔ امام احمد رحمہ اللہ فرماتے ہیں کہ ”خواتین کو خون (حیض) کی بندش سے حمل کا پتا چلتا ہے۔ اور اگر حاملہ کو وضع حمل سے ایک دو دن پہلے خون جاری ہو جائے اور اسے درد زہ ہو تو یہ نفاس کا خون ہے اور اگر وضع حمل سے کافی دن پہلے خون آجائے یا درد زہ کے بغیر وضع حمل سے کچھ پہلے خون آجائے تو یہ خون نفاس کا نہیں ہوگا۔ لیکن آیا یہ حیض کہلائے گا یا بیماری کا خون؟ اس بارے میں اہل علم کے مابین اختلاف ہے۔

صحیح قول یہ ہے کہ یہ خون حیض کہلائے گا بشرطیکہ یہ اس کے ایام حیض کے معمول کے موافق ہو۔ کیوں کہ بنیادی طور پر عورت کو آنے والا خون حیض ہی ہوتا ہے۔ جب کہ اس کے حیض ہونے میں کوئی مانع نہ ہو۔

یاد رہے کہ کتاب و سنت میں ایسی کوئی واضح نص نہیں جس سے معلوم ہو کہ حاملہ کو حیض نہیں آسکتا۔ امام مالک اور امام شافعی رحمہما کا یہی موقف ہے۔ شیخ الاسلام ابن تیمیہ رحمہ اللہ نے بھی اسی موقف کو اختیار کیا ہے۔ چنانچہ وہ اپنی کتاب ”الاختیارات“ کے صفحہ ۳۰ پر رقم طراز ہیں کہ ”اسی رائے کو امام بیہقی رحمہ اللہ نے امام احمد رحمہ اللہ سے روایت کیا ہے۔ بلکہ انھوں نے بیان کیا ہے کہ امام احمد رحمہ اللہ نے اسی رائے کی طرف رجوع کر لیا تھا۔“

اس موقف کے پیش نظر حاملہ اور غیر حاملہ کے حیض کے تمام

احکام و مسائل ایک جیسے ہیں، سوائے دو مسئلوں کے جو درج ذیل ہیں:

①..... غیر حاملہ کو حیض کی حالت میں طلاق دینا حرام ہے۔ جب کہ حاملہ کو طلاق دینا حرام نہیں۔ غیر حاملہ کو حیض کے دوران طلاق دینا اللہ تعالیٰ کے اس ارشاد کے خلاف ہے کہ ﴿فَطَلِّقُوهُنَّ لِعَدَّتِهِنَّ﴾ [الطلاق: ۱] ”تم انھیں عدت کے لحاظ سے طلاق دو۔“ حاملہ کو ایام حیض کے دوران طلاق دینا اس آیت کے خلاف نہیں۔

کیوں کہ جو شخص حاملہ کو طلاق دے وہ اسے عدت کے لحاظ سے طلاق دیتا ہے، وہ حائضہ ہو یا غیر حائضہ۔ کیوں کہ اس کی عدت وضع حمل ہے۔ اسی لیے حاملہ کو ”قربت اختیار“ کرنے کے بعد طلاق دینا بھی منع نہیں۔ اس کے برعکس جو خاتون غیر حاملہ ہو اس کے ساتھ جس طہر میں مجامعت کی گئی ہو اس میں طلاق نہیں دی جاسکتی۔

②..... حاملہ کا حیض رک جانے پر اس کی عدت ختم نہیں ہو جاتی کیوں کہ اس کی عدت وضع ہے۔ اللہ تعالیٰ کا ارشاد ہے:

﴿وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ﴾

”اور حاملہ خواتین کی عدت وضع حمل ہے۔“ [الطلاق: ۴]

اس کے برعکس جو عورت حاملہ نہ ہو، حیض رک جانے پر اس کی عدت پوری ہو جاتی ہے۔

## فصل سوم

حیض میں پیش آنے والی بعض عارضی کیفیات کا بیان:

حیض میں بسا اوقات مندرجہ ذیل میں سے بعض عارضی کیفیات پیش آ جاتی ہیں:

①.....ایام حیض میں کمی بیشی: مثلاً کسی خاتون کو بالعموم چھ دن حیض آتا ہو اور اسے سات دن آجائے یا کسی کا عام معمول سات دنوں کا ہو تو چھ دن ہی رک جائے۔

②.....تقدیم و تاخیر: اس کی صورت یوں ہے کہ کسی عورت کو مہینے کے اواخر میں حیض آتا ہو اور اب مہینے کے ابتدائی دنوں میں آجائے یا کسی کو مہینے کے اوائل میں آتا ہو اور اب مہینے کے اواخر میں آئے۔

ان دونوں صورتوں میں کیا فیصلہ کیا جائے؟ اس بارے میں اہل علم کی آراء مختلف ہیں۔ ان میں سے صحیح ترین رائے یہ ہے کہ عورت کو جب خون آئے وہ انہی دنوں میں حائضہ کہلائے گی اور جب خون کی آمد بند ہو جائے تو وہ طاہر قرار دی جائے گی۔ خواہ یہ عمل اس کے سابقہ معمول سے زیادہ دن ہو یا کم، سابقہ تواریخ سے پہلے آجائے یا بعد میں۔ اس کی دلیل گزشتہ فصل میں بیان ہو چکی ہے کہ شارع علیہ الصلوٰۃ والسلام نے حیض کے آنے سے ہی احکام حیض کو معلق و مشروط کیا ہے۔

امام شافعی رحمہ اللہ کا یہی مذہب ہے اور شیخ الاسلام امام ابن تیمیہ رحمہ اللہ نے بھی اسی کو اختیار کیا ہے۔ ”المغنی“ کے مصنف نے بھی اسی کی تائید کی اور کہا ہے کہ اگر عورت کی سابقہ عادت اور اس کا معمول معتبر ہوتا تو نبی ﷺ اس بات کو امت کے سامنے ضرور بیان فرماتے۔ کیوں کہ جس امر کا بیان کرنا ضروری ہو اس کے بیان کو مؤخر کرنا جائز نہیں۔ حالاں کہ یہ امر ایسا تھا کہ ازواج النبی ﷺ اور امت کی باقی عورتیں ہر وقت اس وضاحت کی محتاج رہتی تھیں۔

اس لیے نبی ﷺ اس کے بیان سے غفلت نہیں برت سکتے تھے۔ نبی ﷺ نے عورت کی سابقہ عادت اور معمول کو صرف مستحاضہ کے لیے معتبر گردانا ہے، کسی اور کے لیے نہیں۔ [المغنی، ج: ۱، ص: ۳۵۳]

③.....خون کا زرد یا ٹیلا ہونا: یعنی عورت دیکھے کہ اسے جاری ہونے والا خون زخم سے بہنے والے پانی کی مانند زرد یا زرد اور سیاہ رنگت کے مابین ٹیلا لا سا ہو۔

یہ کیفیت اگر حیض کے دوران یا حیض کے اواخر میں طہر سے قبل

ہو تو یہ حالت حیض کی کہلائے گی اور اس پر حیض کے احکام جاری ہوں گے اور اگر یہ کیفیت طہر شروع ہونے کے بعد پیش آئے تو اسے حیض نہیں کہا جائے گا۔ جیسا کہ سیدہ ام عطیہ رضی اللہ عنہا کا بیان ہے کہ ہم طہر شروع ہونے کے بعد زرد رنگ یا ٹیلا لے رنگ کو کچھ اہمیت نہ دیتی تھیں۔ [ابوداؤد، کتاب الطہارۃ: ۳۰۷]

اس کی سند صحیح ہے۔ سیدہ ام عطیہ رضی اللہ عنہا کا یہ قول صحیح بخاری بھی ہے۔ مگر اس میں بعد الطہر کے الفاظ نہیں۔

[صحیح البخاری، کتاب الحيض: ۳۲۶]

البتہ امام بخاری رحمہ اللہ نے اس کی تبویب یوں کی ہے:

”باب الصفرة والكدرة في غير ايام الحيض -“

اس سے بھی معلوم ہوتا ہے کہ امام بخاری رحمہ اللہ کے نزدیک بھی سیدہ ام عطیہ رضی اللہ عنہا کے اس قول کا تعلق ایام حیض کے علاوہ عام ایام سے ہے۔

اور اس باب سے پہلے باب میں ام المؤمنین سیدہ عائشہ رضی اللہ عنہا سے مروی یہ حدیث ہے کہ عورتیں ان کی خدمت میں کوئی ڈبیہ بھیجتیں اس میں زرد رنگ کی کپاس ہوتی۔ وہ آپ سے اس بارے میں وضاحت طلب کرتیں تو سیدہ رضی اللہ عنہا فرماتیں کہ ”تم ابھی جلدی نہ کرو جب تک کہ تم حیض کے انقطاع کے بعد کپاس کو بالکل سفید نہ پاؤ۔“

④.....اور اگر ایسی صورت ہو کہ عورت کو ایک دن خون آئے اور ایک دن نہ آئے اگر اسے یہ کیفیت ہمیشہ پیش آتی ہے تو یہ خون استحاضہ کا ہے اور ایسی عورت کے لیے مستحاضہ کے احکام ہیں۔ اور اگر اسے یہ کیفیت کبھی کبھار پیش آتی ہے اور اس کے طہر کا وقت معلوم و مقرر ہو تو اس بارے میں اہل علم کے اقوال مختلف ہیں۔

امام شافعی رحمہ اللہ کے صحیح ترین قول کے مطابق یہ خون حیض کا شمار ہوگا۔ امام ابن تیمیہ رحمہ اللہ اور الفائق کے مصنف نے بھی یہی قول اختیار کیا ہے، نیز امام ابو حنیفہ رحمہ اللہ کا بھی یہی موقف ہے۔ کیوں کہ ان ایام میں کپاس بالکل سفید، بے داغ نہیں ہوتی۔ اگر اس دن کو جس دن خون نہ آئے طہر قرار دیا جائے تو اس سے پہلا اور بعد والا دنوں

دن حیض کے کہے جائیں گے۔ حالاں کہ اس کا کوئی بھی قائل نہیں۔  
ورنہ پانچ دنوں کے طہر ہی سے عدت گزر جائے گی اور اگر اس دن کو  
طہر قرار دیا جائے تو اسے ہر دوسرے دن غسل کرنے کی وجہ سے مشقت  
ہوگی۔ حالاں کہ ہماری شریعت میں مشقت کا کوئی تصور نہیں۔ والحمد للہ  
حنابلہ کا مشہور مذہب یہ ہے کہ خون والا دن حیض کا اور دوسرا دن  
طہر کا کہلائے گا۔ الایہ کہ مجموعی ایام ایام حیض سے تجاوز کر جائیں تو ایام  
حیض سے تجاوز کرنے والا خون استحاضہ ہوگا۔

المغنی [ص: ۳۵۵] میں ہے: ”خیال رہے کہ انقطاع خون ایک  
دن سے کم ہو تو وہ طہر نہیں۔ کیوں کہ خون کبھی جاری ہو جاتا ہے اور کبھی  
رک بھی جاتا ہے۔ جس خاتون کو کبھی خون جاری ہو جائے اور کبھی رک  
جائے تو رکنے کے وقت میں اس پر غسل واجب کہنے میں مشقت ہے۔  
جب کہ اللہ تعالیٰ کا ارشاد ہے کہ

﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾

[الحج: ۷۸]

”کہ اللہ نے دین میں تم پر کوئی مشقت نہیں رکھی۔“

لہذا ایک یوم سے کم مدت کے لیے انقطاع خون ہو تو وہ طہر نہ  
ہوگا، یہ قول معتدل ہے۔

⑤.....خون کا بایں طور خشک ہونا کہ عورت محض رطوبت دیکھے۔  
یہ کیفیت اگر حیض کے دوران یا طہر سے قبل حیض سے متصل ہو تو حیض  
ہی ہوگا۔ اور اگر طہر کے بعد یہ کیفیت پیش آئے تو حیض نہیں۔

## فصل چہارم

### حیض کے احکام و مسائل:

حیض سے متعلقہ احکام و مسائل بیس سے بھی زائد ہیں۔ ہم  
یہاں ان میں سے عام طور پر پیش آنے والے مسائل کا ذکر  
کرتے ہیں۔

①.....عورت حیض کے دنوں میں فرض یا نفل کوئی نماز ادا نہیں  
کر سکتی۔ بلکہ اس پر اس حالت میں نماز فرض ہی نہیں۔ البتہ اگر انقطاع

حیض کے بعد اتنا وقت ہو کہ وہ ایک رکعت ادا کر سکتی ہو تو اس پر نماز  
فرض ہے۔ خواہ اسے نماز کا وقت آغاز سے ملے یا آخر سے۔ مثلاً کسی کو  
غروب آفتاب کے اتنی دیر بعد حیض آیا کہ وہ اس وقت میں مغرب کی  
ایک رکعت ادا کر سکتی تھی۔ اب انقطاع حیض کے بعد طاہر ہو کر اس نماز  
کی قضا دینا اس پر واجب ہے۔ اسی طرح کسی عورت کو طلوع  
آفتاب سے اتنی دیر قبل حیض کا عارضہ پیش آیا کہ وہ اس وقت میں  
ایک رکعت ادا کر سکتی تھی تو انقطاع حیض کے بعد اس نماز فجر کی قضا اس  
پر لازم ہے۔

کیوں کہ مذکورہ بالا دونوں صورتوں میں اس پر لازم تھا کہ وہ نماز  
ادا کرتی۔ اور اگر عورت کو نماز کا صرف اتنا وقت ملا کہ وہ اتنی دیر میں  
ایک بھی رکعت ادا نہیں کر سکتی تھی۔ مثلاً مذکورہ بالا پہلی صورت میں  
سورج غروب ہونے کے فوراً بعد حیض آگیا یا طلوع آفتاب سے محض  
ایک دو منٹ پہلے حیض رک گیا تو ان صورتوں میں اس پر وہ نماز لازم  
نہیں۔ کیوں کہ رسول اللہ ﷺ کا ارشاد گرامی ہے:

«مَنْ أَذْرَكَ رُكْعَةً مِنَ الصَّلَاةِ فَقَدْ أَذْرَكَ الصَّلَاةَ»

[البخاری، مواقیب الصلوة: ۵۸۰۔ مسلم، کتاب

المساجد: ۶۰۷]

”کہ جس نے نماز کی ایک رکعت ادا کرنے کا وقت پالیا اس  
نے نماز کو پالیا۔“

اس حدیث سے معلوم ہوا کہ اگر کسی کو ایک رکعت ادا کرنے سے  
کم وقت ملے اس نے نماز کو پالیا ہی نہیں۔

البتہ اگر عورت نے عصر کی نماز کی ایک رکعت کا وقت پالیا تو آیا  
عصر کے ساتھ اسے ظہر کی نماز ادا کرنی ہوگی یا نہیں؟ اسی طرح اگر  
عورت نے عشاء کی ایک رکعت کا وقت پالیا تو اسے اس کے ساتھ  
مغرب کی نماز ادا کرنی ہوگی یا نہیں؟ اس بارے میں اہل علم کے اقوال  
مختلف ہیں۔ اس بارے میں صحیح قول یہ ہے کہ اس پر وہی نماز واجب  
ہے جس نماز کا وقت اس نے پالیا۔ یعنی صرف عصر کی نماز اور صرف  
عشاء کی نماز۔ کیوں کہ رسول اللہ ﷺ کا ارشاد گرامی ہے:

«مَنْ أَدْرَكَ رُكُوعَهُ مِنَ الْعَصْرِ قَبْلَ أَنْ تَغْرُبَ الشَّمْسُ فَقَدْ أَدْرَكَ الْعَصْرَ» [البخاری، مواقیب الصلوۃ:

۵۷۹ھ - مسلم، کتاب المساجد: ۶۰۸]

”جس نے غروب آفتاب سے قبل محض ایک رکعت پڑھنے کا وقت پایا اس نے عصر کی نماز کو پایا۔“

اس حدیث میں نبی ﷺ نے یوں نہیں فرمایا کہ اس نے ظہر اور عصر دونوں کا وقت پایا۔ اور نہ آپ نے یہ فرمایا کہ اس پر ظہر کی نماز بھی واجب ہے۔ شرح المہذب [۷۰/۳] میں امام ابوحنیفہ رحمہ اللہ اور امام مالک رحمہ اللہ کا یہی مذہب بیان کیا گیا ہے۔

باقی رہا حائضہ کا زبان سے اللہ کا ذکر، اللہ اکبر، سبحان اللہ، الحمد للہ اور کھانا وغیرہ کھاتے ہوئے بسم اللہ پڑھنا، کتب حدیث وفقہ کا پڑھنا، مختلف مواقع کی دعائیں پڑھنا، یا دعا سن کر آمین کہنا، یا قرآن مجید کی تلاوت سننا تو ان میں سے کسی بھی کام کی ممانعت نہیں۔ کیوں کہ صحیحین وغیرہ کتب حدیث میں یہ بیان آیا ہے کہ ام المؤمنین سیدہ عائشہ صدیقہ رضی اللہ عنہا حیض کی حالت میں ہوتیں اور نبی ﷺ ان کی گود میں ٹیک لگا لیتے اور قرآن کی تلاوت کرتے رہتے۔ [صحیح البخاری،

کتاب الحيض: ۲۹۷ - صحيح مسلم، کتاب الحيض: ۳۰۱]

نیز صحیحین میں سیدہ ام عطیہ رضی اللہ عنہا کا بیان ہے، انھوں نے بیان کیا کہ میں نے نبی ﷺ کو فرماتے سنا کہ نوجوان اور پردہ دار خواتین اور حیض والیاں بھی عیدین کے لیے جائیں اور مومنین کی دعاؤں میں شرکت کریں۔ حیض والیاں نماز کی جگہ سے ایک طرف رہیں۔

[البخاری، کتاب الحيض: ۳۲۴ - مسلم، صلوۃ العیدین: ۸۹۰]

باقی رہا حائضہ کا خود قرآن کی تلاوت کرنا۔ اگر وہ قرآن کریم کو ہاتھ لگائے بغیر محض دیکھ کر پڑھے یا زبان سے الفاظ کو ادا کیے بغیر دلی طور پر محض غور و فکر کرے۔ مثلاً قرآن کریم کو کھول کر اس کے سامنے رکھ دیا جائے اور وہ آیات کو دیکھ کر دل ہی میں پڑھ لے۔ اس بارے میں امام نووی رحمہ اللہ فرماتے ہیں کہ یہ صورت جائز ہے۔ اور اس میں کسی کا بھی اختلاف نہیں، اور اگر وہ زبان سے قراءت کرے تو جمہور

24 30 اکتوبر 2008ء..... (1490)..... 24 شوال المکرم 1429ھ

اہل علم کہتے ہیں کہ یہ ممنوع اور ناجائز ہے۔ [شرح المہذب: ۳۷۲/۲] جب کہ بخاری، ابن جریر طبری اور ابن المہذب اس کے لیے زبان سے تلاوت کرنے کو جائز کہتے ہیں۔ امام مالک اور امام شافعی کے قول کے مطابق ان دونوں سے بھی جواز منقول ہے۔

[فتح الباری: ۴۰۸/۱]

امام بخاری رحمہ اللہ نے ابراہیم نخعی رحمہ اللہ سے تعلقاً روایت کیا ہے انھوں نے بھی کہا ہے کہ ایام حیض میں عورت ایک دو آیات پڑھ لے تو کوئی حرج نہیں۔ شیخ الاسلام امام ابن تیمیہ رحمہ اللہ نے لکھا ہے کہ حائضہ کے لیے تلاوت قرآن سے منع کی کوئی دلیل نہیں۔ باقی رہی وہ حدیث جسے امام ترمذی نے کتاب الطہارۃ: ۱۳۱، میں روایت کیا ہے کہ حائضہ اور جنبی قرآن مجید کی تلاوت نہیں کر سکتے۔ محدثین کے قول اور تحقیق کے مطابق ضعیف ہے اور اس کے ضعف پر تمام محدثین کا اتفاق ہے۔

[مجموع الفتاوی: ۱۹۱/۲۶]

دور نبوت میں عورتوں کو حیض کا عارضہ پیش آتا تھا اگر نماز کی طرح ان کے لیے تلاوت قرآن بھی ممنوع ہوتی تو نبی ﷺ اس بات کو بیان فرما دیتے اور امہات المؤمنین بھی اس مسئلہ سے واقف ہوتیں۔ یہ انتہائی اہم مسئلہ تھا لوگوں میں اسے ضرور بیان کیا جاتا۔

چوں کہ کسی نے بھی نبی ﷺ سے اس کی منع بیان نہیں کی۔ لہذا اسے حرام و ممنوع نہیں کہا جاسکتا اور یہ بات سب کے علم میں ہے کہ نبی ﷺ نے اس سے منع نہیں فرمایا۔ حالاں کہ آپ کے زمانہ میں بھی عورتوں کو یہ عارضہ پیش آتا تھا۔

تاہم اہل علم کے مختلف اقوال کی روشنی میں یوں کہنا چاہیے کہ بہتر ہے کہ حائضہ سوائے اشد ضرورت کے عام حالات میں زبان سے بول کر تلاوت نہ کرے۔ اگر وہ معلمہ ہو تو بچیوں کو پڑھاتے ہوئے یا امتحان وغیرہ کے موقع پر بچی تلاوت کرنے پر مجبور ہوتی ہے۔ ضرورت اور مجبوری کے تحت ان کے لیے تلاوت کی اجازت دی جاسکتی ہے۔

[جاری ہے]



## کیا اوجھڑی حرام ہے؟ ② (آخری)

مولانا خاور رشید بٹ (مدرس دارالعلوم المحمدیہ لوکھور کشاہ)

دلیل ثانی اور اس کا تجزیہ:

﴿وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبِيثَاتِ﴾

[الاعراف: ۱۵۷/۷]

”اور نبی (ﷺ) پاکیزہ چیزیں ان کے لیے حلال قرار دیتے ہیں اور خبیث چیزیں ان پر حرام کرتے ہیں۔“

استدلال:

نبی (ﷺ) گندی چیزیں حرام فرمائیں گے اور خباثت سے مراد وہ ہیں کہ سلیم الطبع لوگ جن سے گھن کریں اور انھیں گندی جانیں۔

[ص: ۶]

صفحہ ۱۶ پر لکھا ہے: عارف باللہ ملا احمد جیون قدس سرہ فرماتے ہیں: ما يستخبث كالدم جس سے گھن کی جائے۔ المنجد میں خباثت کے معنی ہیں ما كانت العرب تستقدره ولا تاكله جس سے عرب گھن کرتے تھے اور کھاتے نہ تھے۔

آگے جا کر لکھا ہے: اور یہ ظاہر ہے کہ اوجھڑی آنتیں گندی چیزیں ہیں کہ محل نجاست ہیں۔ لہذا بدالالت النص ثابت ہوا کہ اوجھڑی آنتوں کا کھانا جائز نہیں۔ [ص: ۲۱]

تجزیہ:

اولاً: یہ بات ہے کہ ماکول اللحم جانوروں (جن کا گوشت کھایا جاتا ہے) کے مذکورہ اجزا کے خبیث ہونے کی دلیل درکار ہے جو کہ موجود نہیں۔ لہذا ان پر خباثت کا حکم لگانا سراسر ناانصافی ہے۔

ثانیاً: لفظ خبیث کی جو وضاحت و تعریف کی گئی ہے اس کے

مطابق یہ ثابت ہوتا ہے کہ سلیم الطبع اور اہل عرب کو شریعت سازی کا حق حاصل ہے جو کہ بذات خود ایک غیر شرعی فعل ہے۔ کیوں کہ سلیم الطبع ہمارے معاشرے میں ایسے بھی ہیں جو کئی حلال اشیاء کھانا پسند نہیں کرتے مثالوں کی ضرورت نہیں۔ ہر آدمی اپنے اندر جھانک کر دیکھ سکتا ہے کہ وہ کون سی اشیاء پسند کرتا ہے اور کن کو ناپسند سمجھتا ہے۔ بلکہ رسول کریم (ﷺ) سے بڑھ کر نہ تو کوئی عربی ہے اور نہ ہی سلیم الطبع، آپ نے بھی بسا اوقات حلال چیز کو کھانا پسند نہیں فرمایا (دلیل گزر چکی ہے۔)

معلوم ہوا ان کا استدلال درست نہیں۔ بلکہ قرآن مجید سے ثابت ہوتا ہے کہ لفظ ”خبیث“ بسا اوقات حلال چیز پر بھی بولا جاسکتا ہے۔ فرمان باری تعالیٰ ہے:

﴿يَا أَيُّهَا الَّذِينَ آمَنُوا اتَّقُوا مِنْ طَبِئَاتِ مَا كَسَبْتُمْ وَلَا تَمَمُّوا الْخَبِيثَاتِ وَمِمَّا أَخْرَجْنَا لَكُمْ مِنَ الْأَرْضِ وَلَا تَمَمُّوا الْخَبِيثَاتِ مِنْهُ تُنْفِقُونَ وَلَسْتُمْ بِأَخِيذِيهِ إِلَّا أَنْ تُغْمِضُوا فِيهِ ط  
وَاعْلَمُوا أَنَّ اللَّهَ غَفِيٌّ حَمِيدٌ﴾ [البقرة: ۲۶۷/۲]

”اے ایمان والو! اپنی پاکیزہ کمائی میں سے اور زمین میں سے جو چیزیں ہم نے تمہارے لیے نکالی ہیں ان میں سے خرچ کرو، ان میں سے بری چیزوں کے خرچ کرنے کا قصد نہ کرنا جنھیں تم خود لینے والے نہیں۔ ہاں اگر آنکھیں بند کر لو تو اور بات ہے، جان لو کہ اللہ تعالیٰ بے پروا اور بخوبی والا ہے۔“

اس آیت میں لفظ خبیث ردی اور نکلی چیز کے معنی میں استعمال

ہوا ہے۔

سنن ترمذی کتاب التفسیر باب تفسیر سورة بقرۃ میں اس آیت کا سبب نزول بیان ہوا ہے، حضرت براءؓ فرماتے ہیں:

بعض انصاری صحابہ اہل صفہ کے لیے اچھے خوشے مسجد میں لٹکا جاتے جسے بھوک کے وقت اصحاب صفہ کھا لیتے۔ لیکن بعض ایسے لوگ بھی تھے جنہیں صدقہ و خیرات میں زیادہ دلچسپی نہیں تھی وہ رڈی اور نکلے خوشے مسجد نبوی میں اصحاب صفہ کے لیے رکھ دیتے۔ تو اللہ تعالیٰ نے یہ آیت نازل فرمائی۔ [ترمذی، رقم: ۲۹۸۷، شیخ البانیؒ نے اسے صحیح کہا ہے] سب مسلمان جانتے ہیں کہ رڈی اور نکلے خوشے بذات خود نہ تو حرام ہیں اور نہ مکروہ تحریمی، صرف ان کو صدقہ و خیرات کرنے سے روکا گیا ہے۔ اس کے باوجود اس پر لفظ خبیث بولا گیا ہے بلکہ آیت کے اگلے الفاظ ﴿وَلَسْتُمْ بِأَخْذِيهِ﴾ بھی اس بات پر دلالت کر رہے ہیں کہ یہاں خبیث حرام کے معنی میں نہیں بلکہ محض رڈی اور نکلے چیز پر بولا گیا ہے۔

خلاصہ یہ نکلا کہ ان کی بیان کردہ لفظ خبیث کی تعریف سے کسی چیز کا حرام ہونا لازم نہیں آتا۔

ثالثاً: پیچھے دلیل گزری ہے کہ نبی علیہ السلام نے عقل و عریینہ قبیلے والوں کو اونٹ کا پیشاب پینے کی اجازت دی جس سے ثابت ہوتا ہے کہ ماکول اللحم جانور کا پیشاب خبیث و نجس نہیں تو جب یہ نجس و خبیث نہیں تو جن جگہوں سے گزرتا ہے وہ نجس و خبیث کیسے ہو سکتی ہیں؟

رابعاً: ان کی بیان کردہ دلیل ان کے موقف سے مطابقت نہیں کرتی۔ کیوں کہ بالفرض اوجھڑی، گردے، مٹانہ، آنتیں وغیرہ کو خبیث مان لیا جائے تو قرآنی حکم کے مطابق ان کی حرمت ثابت ہونی چاہیے۔ کیوں کہ نبی علیہ السلام کی صفت یہ بیان ہوئی کہ آپ خبیث اشیاء کو حرام قرار دیتے ہیں۔ جب کہ یہ لوگ مذکورہ اشیاء کے متعلق مکروہ تحریمی کا حکم لگاتے ہیں جو کہ ان کے اصول و قاعدے کے مطابق حرام سے نچلا درجہ ہے۔

ثابت ہوا ان کی بیان کردہ دلیل ان کے موقف کے خلاف ہے۔ مذکورہ دلائل کو سامنے رکھ کر زیر بحث آیت کا مفہوم یہ بنتا ہے کہ ہر حرام خبیث ہے لیکن ہر خبیث حرام نہیں۔

خاصاً: جیسے اس آیت میں خبیث کو حرام کرنے کی وضاحت ہے اسی طرح طیب و پاک کو حلال کرنے کی بھی وضاحت ہے۔ چناں چہ اگر ان علماء کا موقف تسلیم کر لیں تو پھر ہر پاک و طیب کا حلال ہونا بھی ثابت ہوتا ہے۔

قرآن مجید سے معلوم ہوتا ہے کہ مسلمان مرد و عورت طیب و پاک ہوتے ہیں۔ [النور: ۲۳/۲۸]

تو کیا یہ لوگ مسلمانوں کو ذبح کر کے کھانے کی اجازت دیں گے؟ واضح ہوا کہ یہاں بھی وہی اصول ہے ہر حلال طیب ہے۔ لیکن ہر طیب حلال نہیں۔

### دلیل ثالث:

﴿فَكُلُوا مِمَّا رَزَقَكُمُ اللَّهُ حَلالاً طَيِّباً﴾

”کھاؤ اس میں سے جو اللہ نے تم کو حلال و پاکیزہ روزی دی

ہے۔“ [النحل: ۱۱۴/۱۱۶]

### استدلال:

اس آیت کریمہ سے معلوم ہوا کہ جو کچھ اللہ تعالیٰ نے اپنے بندوں کو روزی بخشی ہے اس میں سے صرف حلال ہی پر نظر کافی نہیں بلکہ پاکیزہ بھی ہونا ضروری ہے اور پر ظاہر کہ اوجھڑی آنتیں پاکیزہ چیزیں نہیں بلکہ اختلاط نجاست کی بنا پر گندی چیزیں ہیں۔ لہذا اوجھڑی آنتوں کا کھانا جائز نہیں۔ [ص: ۲۱]

### تجزیہ:

کھانے والی چیز حلال کے ساتھ ساتھ پاکیزہ بھی ہونی چاہیے۔ لیکن اس کی کیا دلیل ہے کہ اوجھڑی اور آنتیں پاکیزہ نہیں؟ محض اس وجہ سے انہیں نجس اور غیر پاکیزہ قرار دینا کہ گوہر اور پیشاب کا محل اور گزر گاہ ہیں انصاف کے منافی ہے۔ کیوں کہ پہلے نمبر پر ماکول اللحم



جانور کے پیشاب اور گوبر کے نجس ہونے پر دلیل درکار ہے۔

دوسرے نمبر پر اگر بالفرض انھیں نجس تسلیم کر لیا جائے لیکن پھر بھی اوجھڑی، آنتوں اور گردوں وغیرہ کے نجس ہونے کی الگ دلیل چاہیے۔ کیوں کہ محض اختلاط نجاست سے دوسری چیز کی مستقلاً نجاست ثابت نہیں ہوتی بلکہ زیادہ سے زیادہ وقتی نجاست ثابت ہوتی ہے۔ جیسے انسان کا پیشاب یا پاخانہ کسی چیز کو لگ جائے تو یہ مطلب نہیں کہ وہ چیز ہمیشہ کے لیے نجس ہوگئی ہے بلکہ وقتی حکم لگے گا اور جب اسے صاف کر لیا جائے تو وہ چیز پھر اپنی اصلی حالت پر لوٹ آئے گی۔ اگر اختلاط نجاست کی وجہ سے کسی چیز کا نجس ہونا تسلیم کر لیں تو پھر کوئی بھی حلال جانور حلال نہیں رہتا۔ کیوں کہ گوبر اور پیشاب کا اختلاط اوجھڑی اور آنتوں وغیرہ کے ساتھ ہے اور یہ اشیاء نجس ہوئیں اور ان کا اختلاط جانور کے گوشت کے ساتھ ہے۔ مذکورہ موقف کے حاملین میں سے کوئی ہے جو حلال جانور کے گوشت پر بھی نجاست کا حکم لگائے؟ معلوم ہوا ان کا یہ اصول ہی غلط ہے۔

ثالثاً: قائلین مکروہ تحریمی کی معتبر کتاب 'الہدایہ' میں لکھا ہے:

”فان وقعت بعرۃ او بعرتان من بعر الابل او الغنم لم تفسد الماء۔“ [الہدایہ، ج: ۱، ص: ۴۰، طبع مکتبہ

رحمانیہ لاہور]

”اگر پانی میں اونٹ یا بکری کی ایک یا دو میٹنیاں گر جائیں تو پانی فاسد نہیں ہوگا۔“

اگر ان لوگوں کا مذکورہ اصول تسلیم کر لیں تو یہ موقف غلط ٹھہرتا ہے۔ کیوں کہ نجاست جتنی مرضی ہو وہ نجاست ہی ہوتی ہے اور خاص کر ماء قلیل (تھوڑا پانی) تو فی الفور نجس ہو جاتا ہے اور الہدایہ کے مذکورہ مقام پر ماء قلیل کی ہی بحث ہے۔

ثابت ہوا کہ ان کے اصول میں تعارض ہے۔ لہذا دونوں اصولوں میں سے کوئی ایک ضرور غلط ہے، فیصلہ وہ خود کر لیں۔

**دلیل چہارم:**

مذکورہ آیت کو ہی دلیل بنا کر لکھتے ہیں:

اللہ تبارک و تعالیٰ نے جو رزق اپنے بندوں کو عطا فرمایا ہے وہ ارشاد قرآنی سے صاف ظاہر ہے کہ وہ رزق عطا فرمودہ کم از کم ان دو صفات کا ملہ سے تو ضرور ہی متصف ہوتا ہے یعنی پاکیزہ اور حلال۔ اس سے ثابت ہوا کہ یہاں پر اوجھڑی آنتوں کے کھانے کا جب سوال ہو تو کھانے والے کو سب سے پہلے یہ سمجھ لینا چاہیے کہ اوجھڑی آنتیں مِمَّا رَزَقَكُمُ اللّٰہُ میں قطعاً داخل ہی نہیں ہیں کہ ان کا کھانا اگر حلال ہوتا ضرور یہ پاکیزہ بھی ہوتیں اور ہیں یہ گندی۔ لہذا اوجھڑی آنتوں کا کھانا جائز نہیں۔ [ص: ۲۲، ۲۱]

**تجزیہ:**

اس دلیل کی بنیاد بھی اوجھڑی اور آنتوں کے نجس اور غیر پاکیزہ ہونے پر ہے جس کی دلیل پورے پمفلٹ میں پیش نہیں کر سکے۔ لہذا محض سینہ زوری کے علاوہ کچھ نہیں۔

باقی ان کا کہنا کہ اوجھڑی آنتیں مِمَّا رَزَقَكُمُ اللّٰہُ میں قطعاً داخل نہیں یہ صرف زبان کی تیزی ہے۔ دلیل اس پر بھی پیش نہیں کر سکے۔ کیوں کہ عموم اس وقت تک اپنے عموم پر رہتا ہے جب تک اسے خاص کرنے کی دلیل نہ مل جائے۔ اور مِمَّا رَزَقَكُمُ اللّٰہُ سے خارج کرنے کی خاص دلیل ندارد۔

**دلیل پنجم:**

اللہ تعالیٰ نے جو رزق اپنے بندوں کو عطا فرمایا ہے وہ طیب تو ضرور ہی ہوتا ہے اور اوجھڑی آنتیں گندی ہونے کی بنا پر ان پر خبیث صادق آتا ہے اور خبیث واجب ترک ہے۔ ہر خبیث کا استعمال ناجائز ہے۔ [ص: ۲۲]

**تجزیہ:**

یہ دلیل بھی مذکورہ دلائل کی طرح بے وزن ہے۔ کیوں کہ یہ بھی غلط چیز کی بنیاد غلط چیز پر، کے تحت آتی ہے۔ یعنی اوجھڑی آنتوں کے خبیث ہونے کی وجہ ان کا نجس اور گندا ہونا ہے جو کہ خود محتاج دلیل ہے۔

## دلیل ششم:

جانوروں کے اجزاء ماکولات میں اوجھڑی آنتیں اپنی گندگی کی وجہ سے ناقص و عیبی ہیں اور ناقص و عیبی پر بھی خبیث کا اطلاق وارد ہے۔

﴿وَلَا تَيَمَّمُوا الْخَبِيثَ مِنْهُ تُنْفِقُونَ﴾ [البقرة]

”یعنی خاص ناقص و عیبی چیز کے دینے کا ارادہ نہ کرو کہ اگر دو تو اسی میں سے دو۔“

تو ثابت ہوا کہ اوجھڑی آنتوں پر خبیث کا اطلاق درست ہے۔ لہذا اوجھڑی آنتیں اس قبیل سے ہیں کہ مما تستخبثہ الانفس (نفس جنہیں خبیث سمجھیں) علت فقہی صادق آئی۔ اوجھڑی آنتیں ممنوع الاستعمال قرار پائی۔ [ص: ۲۲]

## تجزیہ:

یہ دلیل بھی غلط چیز کی بنیاد غلط چیز پر کے قبیل سے ہے۔ اولاً: اوجھڑی اور آنتوں کو ناقص و عیبی قرار دینے کی وجہ ان کی نجاست اور گندگی ہے جس کی دلیل کوئی نہیں۔

ثانیاً: اگر انھیں بالفرض ناقص و عیبی تسلیم کر بھی لیا جائے تو پھر ان کا ایسا خبیث ہونا لازم نہیں آتا جس پر حرمت اور ممانعت کا حکم لگے۔ ولا تيمموا الخبيث والی آیت کی تفسیر کے تحت یہ تفصیل گزر چکی ہے۔

ثالثاً: اگر ناقص و عیبی ہونے کا لازمی نتیجہ خباثت و حرمت اور ممانعت ہے تو پھر لنگڑا، بھینگا وغیرہ عیبی جانور کی بھی حرمت و ممانعت اور خباثت لازم آتی ہے جو محض شریعت سازی ہے اس کے علاوہ کچھ نہیں۔

## دلیل ہفتم:

کھانے پینے کی چیزوں پر جب کہ حلال و طیب ہوں قبولیت دعا موقوف ہے کہ ایک مرتبہ حضرت سعد بن ابی وقاص رضی اللہ عنہ بارگاہ رسالت پناہی میں کھڑے ہوئے اور عرض کیا یا رسول اللہ دعا فرمادیں کہ میں

مستجاب الدعوات ہو جاؤں۔ ارشاد ہوا کہ اے سعد! پاک روزی کھاؤ تو مستجاب الدعوات ہو جاؤ گے۔ قسم ہے اس ذات پاک کی جس کے قبضہ قدرت میں محمد کی جان ہے کہ بندہ ایک لقمہ حرام کھاتا ہے تو چالیس روز تک دعا قبولیت سے محروم رہتی ہے۔ (آنتی) ناقلاً عن کنز الایمان

اس سے ثابت ہوا کہ جو اوجھڑی آنتیں کھائے گا قبولیت دعا سے محروم رہے گا اس لیے کہ یہ پاکیزہ نہیں بلکہ گندی ہیں۔ لہذا اوجھڑی آنتوں کا کھانا جائز نہیں۔ [ص: ۲۲، ۲۳]

## تجزیہ:

اولاً: اس دلیل کی بنیاد بھی غلط چیز پر ہے، پہلے ان کا نجس، گندا اور حرام ہونا ثابت ہوگا تو پھر یہ حکم لگے گا بصورت دیگر نہیں۔

ثانیاً: حدیث جو پیش کی گئی ہے اس میں دعا کا قبولیت سے محروم ہونے کی وجہ لقمہ حرام ہے اور ان کے فتوے سے واضح ہے کہ یہ لوگ اوجھڑی آنتوں وغیرہ کا کھانا حرام نہیں بلکہ مکروہ تحریمی سمجھتے ہیں جو کہ حرام سے نچلا درجہ ہے۔ لہذا یہ دلیل ان کے دعوے سے مطابقت نہیں کرتی۔

## اوجھڑی، گردے اور کپوروں وغیرہ کے حلال ہونے کے دلائل:

ایسی اشیاء جن کی حرمت وحلت کا حکم واضح ہے وہ اسی زمرے میں شمار ہوں گی۔ لیکن جن کے متعلق شریعت خاموش ہے نہ حرمت کا حکم ہے اور نہ حلت کا ہی تو اسلام نے ایسی اشیاء کو بھی حلال قرار دیا ہے۔ باقی اسے کھانا یا نہ کھانا یہ انسانی مرضی پر منحصر ہے۔ جیسا کہ گزر چکا ہے۔

①..... فرمان باری تعالیٰ ہے:

﴿هُوَ الَّذِي خَلَقَ لَكُمْ مَّا فِي الْأَرْضِ جَمِيعًا﴾

”وہ اللہ جس نے تمہارے لیے زمین کی تمام چیزوں کو پیدا

کیا۔“ [البقرة: ۲۹/۲]

اس آیت سے معلوم ہوتا ہے کہ زمین کی اشیاء مخلوقہ میں اصل حلت ہے صرف وہی اشیاء حرام ہوں گی جن کی حرمت پر نص آ جائے

اور مذکورہ ساری بحث سے معلوم ہوتا ہے کہ اوجھڑی، گردے اور کپوروں وغیرہ پر حرمت کی کوئی ایک دلیل بھی موجود نہیں۔ لہذا اس قرآنی آیت کے تحت ان میں حلت کا ہی حکم لگے گا۔

②.....فرمان باری تعالیٰ ہے:

﴿يَا أَيُّهَا الَّذِينَ آمَنُوا لَا تَسْأَلُوا عَنَ أَشْيَاءَ إِن تَبَدَّلَ لَكُمْ تَشَوْكُمْ ۖ وَإِن تَسْأَلُوا عَنْهَا حِينَ يُنَزَّلُ الْقُرْآنُ تُبَدَّلَ لَكُمْ طَعَفًا اللَّهُ عَنهَا طَوَّافٌ ۚ وَاللَّهُ عَفْوٌ حَلِيمٌ﴾

”اے ایمان والو! (ایسی) چیزوں کے متعلق (جو تم پر ظاہر نہیں کی گئیں) سوال نہ کیا کرو۔ اگر وہ تم پر ظاہر کر دی جائیں تو تم کو بری معلوم ہوں گی اور اگر تم نزولِ قرآن کے زمانہ میں سوال کرو گے تو (پھر) وہ تم پر (ضرور) ظاہر کر دی جائیں گی اللہ نے تو ان (کے متعلق حکم دینے) سے عفو و درگزر سے کام لیا ہے اور اللہ بہت معاف کرنے والا بہت بردبار ہے۔“

[المائدة: ۱۰۱/۵]

③.....حضرت ابودرداء رضی اللہ عنہ رسول اکرم ﷺ کا فرمان بیان کرتے ہیں:

«ما أحل الله في كتابه فهو حلال وما حرم فهو حرام وما سكت عنه فهو عافية فاقبلوا من العافية فإن الله لم يكن نسيا ثم تلا هذه الآية: ﴿وما كان ربك نسيا﴾ [مستدرک حاکم، ج: ۲، ص: ۳۷۵، رقم: ۳۴۱۹، شیخ البانی نے حسن کہا ہے۔ غایۃ المرام، رقم: ۲]

”جو چیز اللہ نے اپنی کتاب میں حلال کر دی وہ حلال ہے اور جو حرام کر دی وہ حرام ہے اور جس چیز سے سکوت کیا وہ معاف ہے۔ لہذا اللہ تعالیٰ کی طرف سے معافی قبول کرو اس لیے کہ اللہ تعالیٰ بھولنے والا نہیں۔ پھر آنحضرت ﷺ نے یہ آیت پڑھی: اور تیرا رب بھولنے والا نہیں۔“ [مریم: ۶۴/۱۹]

ان دونوں دلیلوں سے معلوم ہوا جس چیز کی حرمت وحلت کے متعلق قرآن و حدیث خاموش ہیں ان پر حلال ہونے کا حکم لگایا جائے

گا۔ لہذا ماکول اللحم جانوروں کے جن اجزاء پر حرمت کی نص اور دلیل مل جائے گی وہ حرام قرار پائیں گے اور جن پر شریعت کی خاموشی ہے انھیں حلت کے زمرے میں شمار کیا جائے گا اور واضح ہو چکا ہے کہ اوجھڑی وغیرہ کی حرمت کی نص ہے ہی نہیں۔ لہذا ان دلائل سے ان کا حلال ہونا ثابت ہوا۔ (وللہ الحمد)

آخر میں صحیح مسلم کی ایک حدیث بلا تبصرہ مولانا وحید الزماں کے ترجمہ کے ساتھ پیش خدمت ہے فیصلہ قارئین خود فرمائیں۔

”عن ابی رافع قال: أشهد لکنت أشوی لرَسُولِ اللَّهِ صَلَّى اللَّهُ عَلَيْهِ وَسَلَّمَ بطن الشاة ثم صَلَّى وَلَمْ يَتَوَضَّأْ -“ [صحیح مسلم، کتاب الطهارة، باب الوضوء مما مست النار، رقم: ۳۵۷]

”ابو رافع رضی اللہ عنہ سے روایت ہے میں گواہ ہوں میں خود رسول اللہ ﷺ کے لیے بکری کی اوجھڑی بھونتا (آپ اس میں سے کھاتے) پھر نماز پڑھتے اور وضو نہ کرتے۔“

[مترجم، صحیح مسلم، ص: ۴۵۹، جلد اول، طبع نعمانی کتب خانہ، لاہور]



### حج تربیتی کمپ

دارالحدیث اوکاڑا میں حسب سابق امسال بھی حج کی سعادت حاصل کرنے والے خوش نصیب حجاج کرام کے لیے مؤرخہ ۲۶ اکتوبر بروز اتوار بوقت دس بجے دن حج تربیتی کمپ کا انعقاد ہو رہا ہے۔ ان شاء اللہ

جس میں شیخ الحدیث حضرت مولانا عبدالرشید راشد ہزاروی تربیتی خطاب فرمائیں گے۔ لہذا حج پر جانے والے خواتین و حضرات وقت پر تشریف لا کر سنت کے مطابق ادائیگی حج کی تربیت لیں۔

عبداللہ یوسف، ناظم دارالحدیث ساہیوال روڈ اوکاڑا۔

فون: 044-2521460/0302-4403173

مرکزی جمعیت اہل حدیث پاکستان کے زیر اہتمام

بمسلسلہ ”ختم نبوت“

# آل پاکستان اہل حدیث کا نفرنس

6،7 نومبر 2008ء بروز جمعرات و جمعۃ المبارک  
بمقام: مینار پاکستان، لاہور

زیر سرپرستی

حضرت مولانا

معین الدین لکھوی حفظہ اللہ  
مفکر اسلام

سرپرست

مرکزی جمعیت اہل حدیث، پاکستان

زینتِ سنگھ

حافظ عبدالکریم صاحب

ناظم اعلیٰ مرکزیہ

زیر صدارت

پروفیسر  
ساجد میر صاحب حفظہ اللہ

امیر مرکزی جمعیت اہل حدیث، پاکستان

اس تاریخی حیثیت کی حامل کانفرنس میں جید و ممتاز علمائے کرام، اہل علم، سیاسی و مذہبی  
جماعتوں کے قائدین اور ملکی و غیر ملکی اصحابِ علم اپنے خیالات کا اظہار کریں گے۔

اس کانفرنس میں جوق در جوق شریک ہو کر تحفظ ختم نبوت کے لیے اپنا حصہ ضرور ڈالیں۔

# استقامت

پروفیسر عبداللہ ناصر رحمانی (کراچی)

اکرم ﷺ جن کی خوبیوں اور خصائص میں سے یہ خوبی ہے آپ کا فرمان ہے: «أَوْتِيتُ جَوَامِعَ الْكَلِمِ» اللہ نے مجھے جوامع الکلم دے رکھے ہیں۔ اللہ نے مجھے یہ صلاحیت دی ہے اور یہ خوبی دی ہے کہ میں ایک جملے میں پورا دین سمجھا سکتا ہوں۔ جنت کا پورا پروگرام پیش کر سکتا ہوں بلکہ بعض اوقات ایک جملے میں صرف تین الفاظ ہوتے ہیں۔ ان تین لفظوں میں پورا جنت کا پروگرام پیش کر سکتا ہوں۔ ۳۷ فرقوں کا ذکر کیا فرمایا: صرف ایک جنتی ہے۔ ۲۷ جہنم میں جائیں گے صحابہ کرام نے پوچھا کہ وہ جنتی کون ہے؟ تو آپ ﷺ نے فرمایا:

«هُمْ مَا أَنَا عَلَيْهِ الْيَوْمَ وَأَصْحَابِي»

یہ وہ لوگ ہیں جو اس چیز پر قائم ہو جائیں گے جس پر میں اور میرے صحابہ ہیں۔ ہر جملہ ایک منہج ہے۔ یہ جملہ کامیابی کا پورا پروگرام ہے، صراطِ مستقیم ہے۔ اب ایک انسان یہ سوچے کہ صحابہ کس چیز پر قائم تھے۔ صحابہ کرام کے دور میں اتباع کا محور کیا تھا؟ صرف محمد ﷺ۔ باقی ائمہ بعد میں آئے اس دور میں اطاعت بالکل خالص تھی۔ جناب رسول اللہ ﷺ نے فرمایا کہ جو اس چیز پر قائم ہو جائے جس پر میں اور میرے صحابہ ہیں وہ کامیاب ہے، وہ فرقہ ناجیہ ہے، وہ جنتی گروہ ہے۔ اس کے پاس عقیدہ ہے، عمل ہے، منہج ہے وہ صحیح سلوک پر قائم ہے۔ دیکھیے ان تین الفاظ میں نبی ﷺ نے دنیا و آخرت کی کامیابی کا پروگرام سمجھا دیا۔ یہ جوامع الکلم ہے۔

یہاں بھی ایک سوال ہے جو کئی شرائط سے مقید ہے۔ بات دین اسلام کی صرف ایک ہی ہو جو میری نجات کے لیے کافی ہو اور اتنی واضح ہو کہ آپ کے بعد کسی سے پوچھنے کی حاجت باقی نہ رہے۔ رسول اللہ ﷺ نے فرمایا:

اعوذ بالله من الشيطان الرجيم .

بسم الله الرحمن الرحيم .

﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ ۝ نَحْنُ أَوْلِيَائُكُمْ فِي الْحَيَاةِ الدُّنْيَا وَفِي الْآخِرَةِ ۚ وَلَكُمْ فِيهَا مَا تَشْتَهَى أَنْفُسُكُمْ وَلَكُمْ فِيهَا مَا تَدْعُونَ ۝ نَزَّلًا مِنْ غَفُورٍ

رَحِيمٍ﴾ [حم السجدة: ۴۱ / ۳۰-۳۲]

سورۃ حم کی ان تین آیات کا موضوع انتہائی اہم ہے۔ ان میں دین کے دو بنیادی مسائل کا ذکر ہے ان آیات کا دین کے فہم میں اور دنیا و آخرت کی سعادت کے حصول میں بڑا گہرا کردار ہے۔ اللہ تعالیٰ نے فرمایا: ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ جن لوگوں نے یہ کہا کہ اللہ ہمارا رب ہے پھر سیدھے ہو گئے اور استقامت اختیار کر لی۔ اللہ کو رب ماننے والوں اور رب مان کر اس پر استقامت اختیار کرنے والوں کے لیے اللہ کی طرف سے انعامات ہیں۔ صحیح بخاری میں ایک حدیث ہے جو اس آیت کی تفسیر ہے۔ سفیان بن عبد اللہ الثقفی نبی ﷺ سے ایک سوال کرتے ہیں اور سوال کئی شرائط سے مقید کرتے ہیں۔

قُلْ لِي فِي الْإِسْلَامِ قَوْلًا لَا أَسْأَلُ عَنْهُ أَحَدًا بَعْدَكَ .

یا رسول اللہ ﷺ! دین کے بارہ میں (ایک شرط) ایک ایسی بات بتائیے (دوسری شرط) جو مبہم نہ ہو بلکہ اتنی واضح ہو کہ لا اسئل عنہ احدا ایک بات بتائیے جو میری نجات کے لیے کافی ہو اور اتنی واضح ہو کہ آپ کے بعد کسی سے پوچھنے کی حاجت نہ رہے۔ رسول

﴿قُلْ اٰمَنْتُ بِاللّٰهِ ثُمَّ اسْتَفِمْ﴾ بالکل اس آیت کی تفسیر کہ تم یہ کہہ دو کہ میں نے اللہ کو مان لیا پھر اس پر سیدھے ہو جاؤ۔ یہاں بھی یہی فرمایا:

﴿اِنَّ الَّذِيْنَ قَالُوْا رَبَّنَا اللّٰهُ ثُمَّ اسْتَفَمُوْا﴾

”وہ لوگ جنہوں نے کہا کہ ہمارا رب اللہ ہے پھر اس پر سیدھے ہو گئے۔“

اب یہ دو باتیں ہیں: اللہ کو رب ماننے کی۔ رب کے معنی پالنے والا، پرورش کرنے والا۔ جو ربوبیت کے معانی ہیں، خلق یعنی پیدا کرنا۔ امر یعنی حکم دینا ان تمام چیزوں پر مشتمل ہے۔ رب ہونے کا معنی یہ ہے کہ اللہ ہمارا خالق ہے، اللہ ہمارا مالک ہے، ہم پر اللہ کا حکم چلتا ہے۔ اس کائنات میں جو تغیر و نما ہوتا ہے۔ وہ اللہ کے حکم سے ہوتا ہے درخت کا پتہ اگر جھڑتا ہے تو اللہ کے حکم سے، مالدار ہونا، فقیر ہونا، پیدا ہونا، فوت ہونا یہ سب کا سب اللہ کے امر سے ہوتا ہے۔ اس پر ایمان لانا ضروری ہے کہ اللہ ہمارا رب ہے، وہی خالق ہے، وہی مالک ہے، مشکل کشا، حاجت روا ہے۔ روزی دینے والا ہے، اور اسی کا امر چلتا ہے، اسی کا قانون چلتا ہے۔ یہ تمام ربوبیت کے معنی ہیں۔ ان معانی کے ساتھ مان لیا کہ اللہ ہمارا رب ہے۔

الحمد لله رب العلمين ۝

قل اعوذ برب الناس ۝

قل اعوذ برب الفلق ۝

وہ رب ہے تمام جہانوں کا، تمام لوگوں کا، اس پر ایمان لے آؤ۔ یہ ہے توحید ربوبیت، اس پر ایمان لانے کا لازمی ثمرہ یہ ہے کہ اللہ کو رب ماننے والا یقیناً اللہ کو اللہ بھی مانے گا جب وہ رب ہے تو عبادت بھی اسی کی۔ یہ نہیں ہے کہ رب کوئی اور ہو، روزی کوئی اور دے تو سجدہ کسی اور کو ہو۔ اور یاد رہے کہ توحید الوہیت اللہ کی عبادت پر قائم ہے۔ توحید ربوبیت پر اللہ تعالیٰ کا فرمان ہے:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ

مِنْ قَبْلِكُمْ لَعَلَّكُمْ تَتَّقُونَ﴾

”اے لوگو! عبادت کرو اپنے رب کی جو تمہارا خالق ہے، جو

خالق ہے وہی معبود ہے۔ اللہ تعالیٰ نے پوری کائنات کو چیلنج کیا ہے کہ اللہ کے علاوہ کوئی ایک ذرہ پیدا کرنے پر قادر ہے تو نام بتاؤ۔ کوئی نہیں، آج تک یہ چیلنج موجود ہے۔ یہ سائنس ترقی کرتے کرتے کہاں پہنچ چکی ہے لیکن کوئی ایک ذرہ نہیں بنا سکا۔ ہاں اپنے جہاز بنا لیے ہیں۔ وہ اللہ کی پیدا کردہ اشیاء سے بنائے۔ لوہا اللہ نے پیدا کیا اس کو آپ نے جوڑ لیا۔ یہ اللہ کی شان ہے کہ اس نے پانی بنایا بغیر پانی کے، اس نے اناج پیدا کیا بغیر اناج کے، اللہ بدیع ہے، اس اللہ کو رب مان لو اور رب مان لیا تو پھر معبود بھی وہی ہے۔

یہ پہلی بات ہے کہ اللہ ہمارا رب ہے اس پر اٹل ہو جاؤ۔ روزی دینے والا وہ ہے، اس کے خزانوں میں کمی نہیں ہے۔ اس سے مانگا جائے تو وہ خوش ہوتا ہے، نہ مانگا جائے تو وہ ناراض ہوتا ہے اور جب اس سے مانگا جائے تو وہ خوش ہوتا ہے۔ انسان تو اشرف المخلوقات ہے۔ ہمارے تصور سے بالاتر اس کا فرمان ہے حدیث قدسی ہے:

﴿يَا اِبْنِ اٰدَمَ! اِلٰوْا نْ اَوَّلَكُمْ وَاٰخِرَكُمْ وَاِنْ سَكَمَ وَجَنَحَكَ

كَانَا فِيْ صَعِيدٍ وَّاحِدٍ فَسْأَلُوْنِيْ ثُمَّ اَعْطِيْ كُلَّ وَاحِدٍ

مَسْئَلَتِهِ مَا نَقَصَ ذٰلِكَ مِمَّا عِنْدِيْ اِلَّا كَمَا يَنْقُصُ

الْمَخِيْطُ مِنْ مَّاءٍ اِذَا اُدْخِلْتَ فِي الْبَحْرِ ۝﴾

”اے ابن آدم! اگر تم سب کے سب آ جاؤ، جو لوگ پیدا ہو کے مر چکے وہ زندہ ہو کے آ جائیں، جو اس وقت موجود ہیں وہ بھی آ جائیں، جنہوں نے قیامت تک پیدا ہونا ہے وہ بھی آ جائیں انسان بھی ہوں جن بھی ہوں، اور سارے ایک میدان میں جمع ہو جائیں سارے مل کر مجھ سے مانگیں جو چاہے مانگیں، حکومتیں مانگیں، اقتدار مانگیں، دنیا کی دولتیں مانگیں، خزانے مانگیں، اولاد مانگیں جو چاہے مانگیں۔ میں سب کی مانگ سب کی طلب پوری کر دوں کسی تاخیر کے بغیر تو پوری کائنات انسانوں اور جنوں کی مانگ اور ان کی طلب دینے کے بعد میرے خزانوں میں کتنی کمی آئے گی؟ فرمایا کہ اتنی بھی نہیں جتنی کہ سوئی کو سمندر میں ڈبوئیں اور ڈبو کر نکال لیں تو سوئی سمندر کا جتنا پانی کم کرے گی سب کو دینے کے بعد میرے خزانوں میں اتنی کمی بھی نہیں آئے گی۔“

بڑی حکومت کو برباد ہونے سے بچا لیا۔ اس کے خزانے کیسے ہیں، ربوبیت کیسی ہے، وہ کس کس کی سنتا ہے، ان احادیث سے یہ بات واضح ہو جاتی ہے۔

اس کا پھر تقاضا یہ ہے کہ، اسی کو اپنا رب ماننا چاہیے اور رب ماننے کا ایک معنی تو عرض کر دیا تو حیدر ربوبیت۔ یعنی ہمیں پالنے والا اللہ ہے۔

پالنے والا کون ہے؟ اللہ تعالیٰ  
ہمیں روزی دینے والا کون ہے؟ اللہ تعالیٰ  
ہمارا کفیل کون ہے؟ اللہ رب العزت

جب یہ ہمارا عقیدہ ہے تو اس عقیدے کے بعد اگر کوئی حرام کاروبار کرتا ہے تو آپ بتائیے کہ کیا اس نے اللہ کو رب مانا۔ رب ماننے کا معنی یہ ہے کہ اللہ پالنے والا ہے۔ پھر حرام مکاسب (کمائی) اور حرام روزی کا کیا معنی؟ پھر یہ سودی کاربار، یہ سودی سکیمیں، جوا، سٹہ اور مختلف حرام کاربار اس کا کیا معنی؟ جو شخص اپنے دل سے اللہ تعالیٰ کو رب پالنے والا مانتا ہے تو وہ حرام کاربار نہیں کرے گا۔ اگر وہ حرام کاربار کرتا ہے تو اس کا معنی یہ ہے کہ اللہ کی ربوبیت میں اس کو شک ہے۔ اللہ پالتے ہیں اس کو شک ہے۔ یہ دو چیزیں جمع نہیں ہو سکتی۔ اس لیے حرام روزی اس کے بڑے خطرناک احکام ہیں۔ نبی ﷺ نے فرمایا:

«لم يدخل الجنة لحم تبد من حرام»

”انسان کا جو گوشت رزق حرام سے بنتا ہے وہ گوشت جنت میں داخل نہیں ہو سکتا۔“ کتنے سخت احکام ہیں۔ صحیح مسلم میں ہے، زید بن ارقم رضی اللہ عنہ نے ایک سودا کر لیا اس سودے کا اصطلاحی نام ”بیع عینہ“ ہے۔ بیع عینہ کی عملی شکل یہ ہے کہ ایک شخص کو پیسہ چاہیے۔ وہ کسی دکان دار کے پاس گیا اور اس سے مال ادھار لے لیا مثلاً یہ مال تم سے دس ہزار میں لیتا ہوں اور اس کی جیمینٹ ایک سال کے بعد کروں گا یہ ادھار سودا ہو گیا۔ لیکن اس کو تو پیسہ چاہیے مال نہیں چاہیے۔ تو وہ دکاندار سے کہتا ہے یہ سودا مجھ سے ۸ ہزار سے کیش میں لے لو یعنی ۲ ہزار کم کر دو، ایک ہی نشست میں سودا دو طرفہ مکمل ہو جائے یہ بیع عینہ ہے۔ اس کو شریعت نے سود کہا ہے۔ رسول اللہ ﷺ نے فرمایا:

پھر رب کون ہے؟ کس سے مانگنا چاہیے؟ اللہ تعالیٰ سے۔ ہم تو اشرف المخلوقات ہیں، اللہ تعالیٰ کس کس کی سنتا ہے اور سن کر دیتا ہے؟ مسند احمد کی حدیث ہے سلیمان علیہ السلام کے دور میں قحط سالی ہو گئی، اتنی بڑی حکومت، ایسی حکومت نہ کسی کو ملی اور نہ قیامت تک کسی کو ملے گی۔ انسانوں پر، جنوں پر، پرندوں پر، درندوں پر سب پر ان کی حکومت تھی۔ سب کی بولیاں جانتے تھے۔ یہ اتنی بڑی حکومت بربادی کے دہانے پر کھڑی ہے۔ پانی نہیں مل رہا، نہ آسمان سے اتر رہا ہے نہ زمین سے نکل رہا ہے۔ خشک سالی، قحط سالی۔ موسیٰ ہلاک ہو رہے ہیں اور انسان ہلاکت کے قریب ہیں۔ سلیمان علیہ السلام نے کہا کہ چلو بارش کی دعا کرنے چلتے ہیں۔ ایک مقام کا تعین کیا لشکر سمیت وہاں پہنچے، ایک عجیب منظر دیکھا اور منظر اللہ کے نبی محمد ﷺ نے خود بیان فرمایا:

«فرأى نملة مستلقية على ظهرها ورافعة ببعض

قوائمها إلى السماء تقول يا رب إنا خلق من خلقكم

ليس بنا غنى عن رحمتك»

ایک چیونٹی کو دیکھا جو اپنی پشت کے بل کمر کے بل لیٹی ہوئی اور اس کی ٹانگیں اس کے ننھے ننھے ہاتھ پاؤں آسمان کی طرف اٹھے ہوئے، اور کیا کہہ رہی ہے؟

«اللهم انا خلق من خلقك»

”اے اللہ! ہم تیری مخلوق ہیں۔ تو ہمارا خالق ہے۔“

«ولیس بنا غنی» اور ہمیں پانی چاہیے ہمیں پانی کی ضرورت ہے ہمیں پانی عطا فرمادے کیوں کہ تو ہمارا خالق ہے۔

اس میں نقطہ یہ ہے کہ جب تو خالق ہے تو تجھے ہی پکارنا ہے، تیرے علاوہ کہاں جائیں؟ کس کے دروازے پر دستک دیں؟ کس سے سوال کریں؟ تو ہی تو ہے۔ یہ چیونٹی کا عقیدہ ہے۔ اللہ پانی عطا فرما اور سلیمان علیہ السلام فرما رہے ہیں: «ارجعوا» لوٹ جاؤ «فقد سقیمت» بدعوة غیر کم»

ایک مخلوق (چیونٹی) تمہاری دعا سے پہلے دعا کر چکی ہے، اور اللہ نے یہ دعا قبول کر لی۔ ایک چیونٹی کی دعا قبول کر کے اللہ تعالیٰ نے اتنی

«لَوْ أَنَّكُمْ رَضِيتُمْ بِالْحَيَاةِ الدُّنْيَا وَأَخَذْتُمْ بِأَذْنَابِ الْإِبِلِ وَالْبَقَرِ وَتَبَايَعْتُمْ بَيْعَ عَيْنِهِ وَتَرَكْتُمُ الْجِهَادَ فِي سَبِيلِ اللَّهِ سَلَطَ اللَّهُ عَلَيْكُمْ ذُلًّا، لَا مِنْكُمْ حَتَّى تَرْجِعُوا إِلَى دِينِكُمْ»

”اگر تم لوگ دنیا کی زندگی سے تعلق جوڑ لو، محض دنیا دار بن جاؤ اور بیع عینہ کرو۔ جہاد فی سبیل اللہ کو چھوڑ اور اونٹوں اور گاؤں کی دموں کو پکڑ لو، کار بار کرو تو اللہ تعالیٰ تم پر ایسی ذلت مسلط کر دے گا کہ وہ تم پر قائم رہے گی۔ اور وہ ذلت اس وقت تک نہیں اٹھے گی جب تک تم اپنے دین کی طرف نہ لوٹ آؤ۔“

یہ بیع عینہ کا حکم ہے، زید بن ارقم رضی اللہ عنہ سے یہ سودا ہو گیا۔ ام المؤمنین حضرت عائشہ رضی اللہ عنہا نے بلا لیا، فرمایا کہ ”زید تم نے یہ کیسا سودا کیا؟ اگر تم اس سودے سے توبہ نہیں کرتے اس کو واپس نہیں کرتے تو نبی صلی اللہ علیہ وسلم کے ساتھ تم نے جو نمازیں پڑھیں، جو روزے رکھے، جو حج کیا جو عمرے کیے، جو جہاد کیے، وہ سب کے سب باطل ہو چکے سب بے کار۔ اس سودے سے توبہ کرو۔“

اس کا معنی یہ ہے کہ جو حرام مکاسب ہیں ان میں سے ایک ہی مکسب ایک ہی سودا اس طرح بندے کی عبادت کو برباد کر دیتا ہے۔ کیوں؟ اس لیے کہ حرام روزی کا تعلق عقیدے کے ساتھ ہے۔ جس شخص کا عقیدہ پختہ ہوگا، اللہ کی ربوبیت پر اس کو ایمان ہوگا، ايقان ہوگا وہ کبھی حرام نہیں کھائے گا۔ حرام کمانے کا معنی یہ ہے کہ اسے اللہ کے رب ہونے میں اس کے پالنے میں شک ہے۔ اور اگر یقین ہے کہ اللہ روزی دینے والا ہے تو پھر وہ حرام مکاسب اختیار نہیں کرے گا۔ یہ سب معنی ہیں ﴿ان الذین قالوا ربنا اللہ﴾ کہ جو لوگ اللہ کو اپنا رب مان لیتے ہیں ان تمام معنی کے ساتھ۔ یہ بڑا میٹھا عقیدہ ہے بڑا شیریں ہے۔ صحیح مسلم اور بخاری میں حدیث ہے:

«ذَاق طَعْمَ الْإِيمَانِ مَنْ رَضِيَ بِاللَّهِ رَبًّا»

یعنی جو شخص اللہ کو رب مان لے اور اس پر راضی ہو جائے اس

پر قائم ہو جائے اس شخص نے ایمان کی مٹھاس کو پالیا۔ اس نے ایمان کی حلاوت کو پالیا وہ ربوبیت کے معنی پر قائم ہے۔ اس نے ایمان کی مٹھاس کو پالیا یہ اس عقیدے کا فائدہ ہے۔

﴿ان الذین قالوا ربنا اللہ ثم استقاموا﴾ جو اس عقیدے کو مان کر اس پر راضی ہو جائے، اس پر قائم ہو جائے، اٹل ہو جائے ایک پہاڑ کی طرح جم جائے۔ بڑے ٹھوس طریقے سے۔ اس نے ایمان کی مٹھاس کو پالیا۔ یہ مٹھاس اگر بندے کو حاصل ہو جائے (اور حقیقت یہ ہے کہ ہمارے دل اس مٹھاس سے خالی ہیں)۔ اگر یہ مٹھاس انسان کو نصیب ہو جائے تو اس کو ایمان پر یکتگی اور استقامت حاصل ہو جاتی ہے، اور پھر دنیا ادھر سے ادھر ہو جائے اس کے ایمان میں لغزش نہیں آئے گی، اس کے ایمان میں انحراف نہیں آئے گا۔ ہر قل کے دربار میں ابوسفیان کھڑا تھا، اور ہر قل اس سے نبی صلی اللہ علیہ وسلم کے بارے میں انٹرویو لے رہا تھا اور ایک سوال اس نے یہ کیا کہ

هل یرتد احد منهم سخطه لدينه ؟

”بتاؤ کہ نبی کے دین سے ناراض ہو کر کوئی شخص مرتد ہوا ہے۔“ ابوسفیان نے کہا کہ نہیں۔ آج تک مرتد نہیں ہوا۔ حالاں کہ ہم نے بڑا مارا، بڑا ستایا، کھوتا ہوا پانی ڈالا، آگ کے انگاروں پر لٹایا، پتھر پللی زمین پر گھسیٹا، گلے میں رسی ڈال کر لڑکوں کے سپرد کر دیا کہ اس کو گھسیٹے رہیں۔ کبھی ادھر اور کبھی ادھر لیکن کوئی مرتد نہیں ہوا۔ کسی شخص نے دین کو نہیں چھوڑا۔

ہر قل سمجھ دار تھا، اس نے جب ان باتوں پر تبصرہ کیا تو کہا:

كذلك الايمان اذا خالطت بشاشته القلوب -

ہاں ایمان کی شان یہی ہے کہ جب اس کی مٹھاس، اس کی حلاوت دل کو شامل ہو جائے تو کوئی بندہ ایمان کو چھوڑ نہیں سکتا۔ پھر یہ سارے کام میٹھے، روزے رکھنا، نماز پڑھنا، جہاد کرنا، حج کرنا، عمرہ کرنا، کیوں کہ دل میں ایمان کی مٹھاس آگئی۔ یہ مٹھاس کیسے پیدا ہوگی ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ جن لوگوں نے کہا کہ ہمارا رب اللہ ہے اور ربوبیت کے ان تمام معانی پر قائم ہو گئے۔



اس پر راضی ہو گئے اس پر قائم ہو گئے۔

اس کے بعد صرف ایک کام کرنا ہے۔ وہ کیا؟ ﴿ثم استقاموا﴾  
پھر سیدھے ہو گئے، ان میں استقامت آگئی۔

یہ دو باتیں ہیں۔ نبی ﷺ نے سفیان بن عبد اللہ رضی اللہ عنہ کے جواب میں فرمایا: «قل امن بالله ثم استقم»

تم یہ کہہ دو کہ میں نے اللہ کو مان لیا پھر اس پر قائم ہو جاؤ۔

”استقامت“ اس کا مادہ کیا ہے؟ ق، و، م عربی میں لفظ ہے:  
اقام العود لکڑی کو سیدھا کر دیا۔ تیر کی لکڑی۔ اگر تیر کی لکڑی ٹیڑھی ہو تو وہ تیر بیکار ہوتا ہے، اپنے ہدف تک نہیں پہنچتا، جب تک بالکل سیدھا نہ ہو۔ استقامت اسی سے ماخوذ ہے۔ کہ تیر کی لکڑی کی طرح سیدھے ہو جاؤ۔ استقامت آجائے کوئی کچی نہ ہو، کوئی ٹیڑھ پن نہ ہو، سیدھے ہو جاؤ اپنے اعضاء کے ساتھ، اپنے جوارح کے ساتھ، اپنے عمل کے ساتھ، اپنے عقیدے کے ساتھ یہ استقامت ہے۔ نبی ﷺ کا فرمان ہے:

«لا يستقيم إيمان عبد حتى يستقيم قلبه، ولا يسقيم قلبه حتى يسقيم لسانه»

”کسی بندے کا ایمان اس وقت تک قابل قبول نہیں ہے اور سیدھا نہیں ہے جب تک اس کا دل سیدھا نہ ہو۔ اور کسی بندے کا دل اس وقت تک سیدھا نہیں ہوتا جب تک اس کی زبان سیدھی نہ ہو۔“

یعنی دل کی استقامت قائم ہے زبان کی استقامت کے ساتھ۔ استقامت کا معنی یہ ہے کہ آدمی سیدھا ہو جائے اور سیدھا ہونے کا معنی یہ ہے کہ آدمی اپنے اعضاء کو اللہ کی امانت سمجھے۔ یہ آنکھ، یہ کان، یہ ہاتھ، یہ پاؤں، یہ دل، یہ اعضاء یہ سب کے سب اللہ کے عطا کیے ہوئے، اُس کی ملکیت ہیں۔ اللہ ان کا مالک ہے، ان کا مالک میں نہیں ہوں، میں امین ہوں اور امین ہونے کا معنی یہ ہے کہ میں نے ان کو استعمال کرنا ہے اللہ کی مرضی کے مطابق، اپنی مرضی سے نہیں۔

آنکھوں سے کیا دیکھنا ہے؟ جس کو دیکھنے میں اللہ کی رضا ہو۔

زبان سے کیا بولنا ہے؟ جس چیز کے بولنے میں اللہ کی رضا ہو۔ کانوں سے کیا سننا ہے؟ جس چیز کے سننے میں اللہ کی رضا ہو۔ اس دل میں کیا لانا ہے؟ کیا سوچنا ہے؟ کیا افکار پیدا کرنے ہیں؟ جن میں اللہ کی رضا ہو۔

کیوں؟ اس لیے کہ یہ اللہ کی دین ہے، اللہ کی ودیعت ہے، اللہ کی عطا ہے، ان کا مالک اللہ ہے میں نہیں ہوں۔ جب میں ان کا مالک نہیں ہوں تو میں ان پر اپنی مرضی سے تصرف نہیں کر سکتا۔ ان پر تصرف ہوگا اللہ کی مرضی کے مطابق۔ یہ استقامت ہے۔

جن چیزوں کے دیکھنے سے اللہ ناراض ہو۔

جن چیزوں کو سننے سے اللہ ناراض ہو

جس جملے کے بولنے میں اللہ کی ناراضی ہو وہ سب استقامت کے خلاف ہیں۔ استقامت کا یہ لفظ زبان کے متعلق استعمال ہوا ہے مسند احمد کی ایک حدیث میں، نبی ﷺ نے فرمایا:

«إذا أصبح ابن آدم، ابن آدم جب صبح کرتا ہے تو اس کے سارے اعضاء زبان کے سامنے ہاتھ باندھ کر کھڑے ہو جاتے ہیں۔ اس کے ہاتھ پاؤں، کان، اعضاء، زبان کے سامنے ہاتھ باندھ کر کھڑے ہو جاتے ہیں اور زبان سے کہتے ہیں:

«اتق الله فينا» ہمارے بارے میں اللہ سے ڈر جا۔

«إن استقامت استقمنا وإن اعوججت اعوججنا» ”اگر تو سیدھی ہوگئی تو ہم سب سیدھے ہو جائیں گے اور اگر تو ٹیڑھی ہوگئی تو تیرے ٹیڑھ پن کی وجہ سے ہم سب کو جہنم میں جلنا پڑے گا۔“

یہاں زبان پر لفظ استقامت استعمال ہوا ہے کہ اعضاء کہتے ہیں کہ اگر تو سیدھی ہوگئی تو ہم سب سیدھے ہو جائیں گے اور اگر تیرے میں کچی آگئی تو صرف تیری کچی کی وجہ سے ہم سب کو جہنم میں جلنا پڑے گا۔ تو سیدھا ہونے کا معنی یہ ہے کہ آدمی اپنے تمام اعضاء کو سیدھا کرے یعنی ان کا استعمال اللہ کی مرضی کے مطابق کرے۔ اللہ کی مرضی کے منافی نہیں۔ مثلاً: بات دل سے شروع کرتے ہیں۔ نبی ﷺ کا فرمان ہے کہ بندے کا ایمان سیدھا نہیں ہوتا جب تک اس کا دل

سیدھا نہ ہو۔ قرآن مجید میں بھی ہے:

﴿ان السمع والبصر والفؤاد كل اولئك كان عنه مسئولا﴾

”انسان کے کان، آنکھ اور دل ان سب کے بارے میں سوال ہوگا۔“

ان سب کو سیدھا رہنا ضروری ہے اگر ان میں کجی آجائے تو اس کے کیا نقصانات ہیں؟ اس کے چند نقصانات نبی ﷺ نے پیش کیے۔ نبی نے فرمایا:

«لن يدخل الجنة رجل في قلبه مثقال حبة خردل من

كبر»

”وہ شخص جنت میں نہیں جائے گا جس کے دل میں رائی کے دانے کے برابر تکبر ہوگا۔“

یہ دل کی کجی ہے۔ کتنا تکبر؟..... ایک رائی کے دانے کے برابر۔ ایسا شخص جنت میں داخل نہیں ہو سکتا۔ دل کی استقامت یہ کس قدر ضروری ہے! صحابہ کرام رضی اللہ عنہم یہ بات سن کر سنائے میں آگئے اور اپنے فہم کے مطابق اللہ کے نبی ﷺ سے سوال کیا:

المرء يحب أن يكون ثوبه حسنا ونعله حسنا؟

”ہر شخص یہ چاہتا ہے کہ اچھے کپڑے اور اچھے جوتے پہنے۔“

جب وہ اچھے کپڑے پہنے گا تو اس کے دل میں کچھ نہ کچھ تو تکبر کا احساس آئے گا۔ فرمایا: یہ تکبر نہیں ہے یہ بڑائی نہیں ہے۔ اچھا پہننا اچھا کھانا یہ تکبر نہیں ہے یہ تو حدیثِ نعمت ہے۔ پھر تکبر کیا ہے؟..... فرمایا: تکبر دو چیزوں کا نام ہے۔

«الكبر بطر الحق و غمط الناس»

”ایک یہ کہ بندے کے سامنے حق آجائے کہ یہ قرآن ہے یہ حدیث ہے۔ پھر بھی وہ ماننے سے انکار کر دے۔“

کہ میں نہیں مانوں گا۔ یہ تعصبِ مذہبی ہے کہ میں تو اپنے امام کا پیروکار ہوں، اپنی برادری کا پیروکار ہوں میں تو اس کو نہیں مانوں گا۔ فرمایا یہ کبر ہے اور اگر یہ کیفیت رائی کے دانے کے برابر بھی ہوگی تو

جنت میں نہیں جاسکتا۔ اور دوسری بات یہ ہے کہ ”لوگوں کا حقیر جاننا کم تر سمجھنا“ کہ میری برادری اونچی ہے، فلاں کی نیچی ہے، میرا مال زیادہ ہے فلاں کا کم ہے۔ میرے پاس علم ہے میرے پاس ہنر ہے۔ کسی بھی بنا پر اپنی بڑائی کا شکار ہو جائے، اپنے آپ کو بڑا سمجھے، کبر کا شکار ہو جائے۔ یہ بندے کے لیے عیب ہے۔ [جاری ہے]



## نفاذِ اسلام ریلی و جلسہ عام

۷ نومبر ۲۰۰۸ بروز جمعۃ المبارک صبح ۹ بجے مرکز اہل حدیث لارنس روڈ لاہور میں ایک جلسہ عام اور نفاذِ اسلام ریلی منعقد ہوگی۔ متعدد سیاسی و مذہبی جماعتوں کے رہنماؤں کے علاوہ حافظ ابتر سام الہی ظہیر خطیب لارنس مرکز اہل حدیث خطاب کریں گے۔

[ابوالاحشام حمزہ طور، ناظم اطلاعات جمعیت اہل حدیث پنجاب

فون: 0301-0333-8112611]

## خطیب کی ضرورت ہے

کوٹ رادھا کشن کی مسجد اہل حدیث میں خطبہ جمعۃ المبارک کے فرائض انجام دینے کے لیے پنجابی زبان میں خطبہ دینے والے خطیب کی فوری ضرورت ہے۔ تنخواہ حسب لیاقت دی جائے گی۔ نماز پنجگانہ اور صبح درس دینے والے صاحب کو ترجیح دی جائے گی۔

[حکیم محمد یحییٰ عزیز ڈاہروی۔ فون: 0301-4481583]

## نئے مضامین نگار حضرات توجہ فرمائیں

ہفت روزہ الاعتصام کے نئے مضامین نگار حضرات سے گزارش ہے کہ وہ اپنے مضامین کاغذ کی ایک طرف اور خوش خط، باحوالہ، مدلل تحریر فرمایا کریں۔ بجائے فوٹو سٹیٹ بھیجنے کے اصل مضمون ارسال کیا کریں، اور اشاعت کے لیے اپنی باری کا انتظار کریں۔ ان شاء اللہ بامقصد اور مثبت عنوان پر لکھا گیا مضمون ضرور شائع کیا جائے گا۔ [ایڈیٹر]

# اب کہاں جائیں گے

اور یا مقبول جان

مستقبل سے مایوس پھر رہے ہوتے ہیں۔

یوں تو بنک اکثر ڈوبتے رہتے ہیں لیکن اکتوبر ۱۹۲۹ء میں جب امریکا کی شاک مارکیٹ ڈوبی تو تین سال تک تو کسی کو سمجھ نہ آئی کہ اس مالیاتی بحران کا کیا کیا جائے جس نے ہر اس شخص کی زندگی عذاب کردی ہے جو اپنی تمام امیدوں کا مرکز اور تمام سہاروں کا منبع اس بنگلہ سسٹم کو سمجھتا تھا۔ یہ وہ دور تھا جب بے روزگاری ۲۵ فی صد تک پہنچ گئی تھی۔ ہزاروں بنک ڈوب گئے تھے۔ ڈالر اور پونڈ کی قیمتیں اتنی گریں کہ انھیں بے وقعت کر کے رکھ دیا۔ تین سال بعد لوگوں اور حکومتوں کے ہوش سنبھلے تو مارچ ۱۹۳۳ء میں امریکی صدر روز ویلٹ نے چار دن کے لیے بنک بند کر دیے اور لوگوں کے ٹیکسوں کے پیسے سے اس سود کی عمارت کو دوبارہ استوار کیا اور آج ٹھیک ۷۸ سال بعد یہ پھر دھڑام سے گر رہی ہے اور اس کے طبعے کے نیچے آنے والے وہ انسان ہیں جو زندگی بھر پائی پائی جوڑتے ہیں کہ آڑے وقت میں کام آئے اور اس سود کے خوب صورت جال میں پھنس کر تباہ و برباد ہو جاتے ہیں۔ یہ تباہی کا راستہ جو سب کو خوشنما لگتا ہے اس کا آغاز ہی بددیانتی اور فراڈ سے ہوا۔

یہ وہ زمانہ تھا جب کرنسی نوٹ نہیں تھے۔ لوگ اپنی بچت سے سونا لے کر یہودی سناڑوں کے پاس امانت رکھ دیتے اور وہ انھیں رسید لکھ دیتے کہ اس کاغذ کے عوض اتنا سونا میرے پاس موجود ہے۔ پھر اگر کسی نے کوئی چیز خریدنی ہوتی یا قرض اتارنا ہوتا تو وہ رسید اس کے حوالے کر دیتا جو آگے چلتی رہتی اور سونا سناڑ کے پاس رہتا۔ ان چالاک اور ہوشیار سناڑوں نے اندازہ لگایا کہ لوگ دس حصوں میں سے صرف ایک حصہ سونا خرچ کرتے ہیں اور باقی نو حصے جمع رکھتے ہیں تو

لوگ پاگلوں کی طرح ایک دوسرے سے سوال کرتے پھر رہے ہیں۔ ہم نے تو ساری زندگی کی جمع پونجی اس بینک میں جمع کروائی تھی اگر یہ ڈوب گیا تو ہمارا کیا بنے گا۔ کہیں خواب آدھ گولیاں کھائی جا رہی ہیں کہ سکون سے نیند آ جائے تو کہیں ماہر نفسیات سے بے چینی اور اضطراب کو کم کرنے یا پھر اس پر قابو پانے کی ترکیبیں پوچھی جا رہی ہیں۔ بینکوں والے الگ پریشان ہیں۔ ہم تو دن بدن ایک سے ایک بڑی دلدل میں پھنس رہے ہیں۔ بنک ڈوبتے ہیں تو وہ انشورنس کمپنیاں بھی ڈوب جاتی ہیں جن کی ضمانتوں پر یہ سارا سسٹم سانس لے رہا ہوتا ہے۔ یہ کمپنیاں ڈوبتی ہیں تو وہ کروڑوں لوگ جنھوں نے ساری زندگی اس آس و امید میں گزاری تھی کہ ریٹائرڈ ہونے کے بعد ان کی اولادیں ان کی دیکھ بھال کریں یا نہ کریں، معاشرہ انھیں کاٹھ کبڈ سمجھ کر ایک طرف کر دے لیکن انھیں مرنے تک پنشن کی ایک لگی بندھی رقم ملتی رہے گی اور وہ اس سے اپنی زندگی کے بقیہ دن گزار لیں گے۔ کیسا گورکھ دھندا ہے۔ کیسی الجھن ہے کہ حکومتیں پریشان ہیں، مضطرب ہیں۔ کوئی راستہ دکھائی نہیں دیتا۔

سود پر قائم اس بلند و بالا عمارت کو کیسے بچایا جائے۔ کروڑوں لوگوں کے مستقبل اور جمع پونجیاں خطرے میں پڑ گئیں تو ہو سکتا ہے ان کا غم و غصہ کوئی شکل اختیار نہ کر لے۔ لوگوں کے خون پسینے کی کمائی کے ساتھ یہ مذاق کیا پہلی دفعہ ہوا ہے۔ نہیں بلکہ یوں تو ایسا ہر سال کہیں نہ کہیں ہوتا رہتا ہے۔ کسی ملک میں ایک بنک ڈوبتا ہے تو آنسو بہاتے، روتے چلاتے لوگوں کی قطاریں لگ جاتی ہیں۔ بوڑھے، یتیم، بیوائیں، لاچار جو بنکوں کو اپنی زندگی کا سب سے بڑا تحفظ سمجھتے تھے اور جمع کیے ہوئے سرمایے پر توکل رکھتے تھے، پریشان حال اور در بدر اور

دنیا کے ہر ملک میں کسی نہ کسی بنک کے دروازے کے سامنے ضرور برپا ہوتا رہا ہے۔ لیکن سلام کیجیے میرے ماہرین معاشیات کو کہ کوئی اس فراڈ، بددیانتی، چالاکی اور دغا بازی کی بنیاد پر استوار سودی نظام کے خلاف ایک لفظ نہیں بولتا۔ عام آدمی اپنی تھوڑی سی رقم بچالے تو اگر کوئی اسے مشورے دے کہ اسے کسی کاروبار میں لگا دو تو چاروں طرف سے لوگ کہیں گے رقم ڈوب جائے گی، فراڈ ہو جائے گا، تم پاگل ہو۔ لیکن وہاں تو شاید ایک بددیانت تاجر کے ہاتھوں ایک دو لوگ ڈوبیں لیکن یہاں اس نظام میں ایک بنک ڈوبنے سے لاکھوں گھرانے بے آسرا ہو جاتے ہیں اور سسٹم پر ۱۹۳۰ء آئے یا ۲۰۰۸ء حکومتیں اور قومیں تباہی کے کنارے پر جا لگتی ہیں۔

یہ سب ڈوب رہا ہے اور آج دنیا اس کا تماشا دیکھ رہی ہے اور کوئی نہیں کہتا کہ غریبوں کی جمع پونجی کو بے دردی سے تباہ کرنے والا یہودی سرمایہ داروں کا بنایا یہ بنگلہ سسٹم تباہی اور بربادی کا راستہ ہے۔ لیکن میرا رب تو ایمان والوں سے کہتا ہے: ”اگر تم ایمان رکھتے ہو تو جو سود تمہارا لوگوں پر باقی ہے اسے چھوڑ دو اور اللہ سے ڈرو۔ اگر تم نے ایسا نہ کیا تو اللہ اور اس کے رسول ﷺ کی طرف سے اعلان جنگ قبول کرو۔“ جس امت کے ہر چوراہے، ہر شہر، ہر عمارت پر اللہ اور اس کے رسول ﷺ کے ساتھ اعلان جنگ قبول کرنے کا اعلان درج ہو، ہر چوراہے پر دکانیں کھلی ہوں وہاں ایسے ہی حاکم میسر آتے ہیں ایسے ہی خون ریزیاں ہوتی ہیں۔ ایسے ہی غربت و افلاس گھیرے رہتی ہے اور اسی طرح غیروں کے سامنے کشکول پھیلا ہوا رہتا ہے۔ لیکن کیا کریں اب تو کشکول میں بھیک ڈالنے والے بھی اس سود کے سسٹم کے ہاتھوں وہاں جا پہنچے کہ کشکول لیے بھاگتے پھر رہے ہیں کہ کوئی ہمیں بچا لے۔ چند سکے ڈال دے۔ ہمیں پیروں پر کھڑا کر دے۔ حیرت ہے اس معیشت کے وارث جن کے شہروں میں لوگ زکوٰۃ دینے نکلتے تھے تو کوئی زکوٰۃ لینے والا نہیں ہوتا تھا۔ اب بھیک مانگنے نکلتے ہیں تو کوئی بھیک دینے والا ہی نہیں ہے۔ [بہ شکریہ، ایکسپریس ۱۵۔ اکتوبر ۲۰۰۸ء]



یوں انھوں نے لالچ، حرص اور بددیانتی میں لوگوں کی ان امانتوں کے بدلے قرض پر لوگوں کو رسیدیں جاری کرنا شروع کر دیں اور اس پر سود لینا شروع کر دیا۔ یہ دغا بازی کی ابتدا تھی۔ حرص بڑھتی گئی، رسید کامیاب ہوئی تو نو حصوں کے بدلے نوے رسیدیں جاری ہوتی رہیں۔ یعنی نہ سونا موجود نہ لوٹانے کی طاقت۔ لیکن رسیدیں ہر مال کی خرید و فروخت کرتی رہیں۔ یعنی وہ مال یا سونا جسے نہ سناروں نے کمایا، نہ وہ ان کی ذاتی بچت تھی۔ ایک امانت جس پر انھوں نے روپیہ بٹورنا شروع کر دیا اور ایک دن ایسا آیا کہ ملکوں کے بادشاہ، امیر، وزیر سب ان سناروں کے محتاج ہو گئے۔ ملک چلانے، جنگیں لڑنے، شادیاں کرنے، سب کے لیے قرض لینے لگے۔ یوں یہ سنار اس قدر طاقت ور ہو گئے کہ حکومتوں نے ان کی دغا بازی کو قانون کا درجہ دے دیا۔

بنک وجود میں آئے اور انھیں کرنسی نوٹ چھاپنے کا اختیار مل گیا۔ صنعتی انقلاب آیا تو چالاک سرمایہ داروں کو پیسے کی ضرورت تھی اور یہ تھی عام آدمی کی جمع پونجی۔ اب ان چالاک اور مکار سناروں نے جو اعلیٰ بینکر بن چکے تھے ایک چال چلی اور کہا اے سادہ لوگو! تم کیوں روز نفع نقصان کے چکر میں گھلے جاتے ہو۔ پیسہ لگاتے ہو ڈوب جاتا ہے۔ بس آپ کا آپ کے بچوں کا سارا غم ہمارا۔ اپنا پیسہ ہمیں دے دو اور ہر سال یا ہر ماہ ایک مقررہ (Fixed) منافع لیتے جاؤ اور یوں عام لوگوں کی جمع پونجیاں ان چالاک ساہوکاروں اور اعلیٰ مرتبت بینکاروں کے قبضے میں آ گئیں کہ جسے وہ جیسے چاہیں استعمال کریں۔

جب عام لوگوں کا تھوڑا تھوڑا جمع کیا ہوا روپیہ ان کے قبضہ قدرت میں آیا تو دنیا نے کیا کیا تماشے نہیں دیکھے۔ صرف میرے ملک میں دیکھئے کہیں ایک معمولی سپاہی کی نوکری کرنے والا ارب پتی ہو گیا تو کہیں تیس چالیس ہزار تنخواہ پانے والے جرنیل کا بیٹا ملوں اور فیکٹریوں کا مالک۔ بنکوں پر قبضے ہوئے، کبھی حکومت نے اور کبھی سرمایہ کاروں نے بے چارے عوام کی محنت اور پسینے کی کمائی عالی شان پلازوں، دفاتروں، انٹرکنٹیننٹل کاروں اور ایلے تللوں میں اڑائی اور ہر دفعہ کسی بنک کسی کو اپریٹو کمپنی کا سکیئنڈل نکلا۔ لوگ آہوں اور اشکوں میں ڈوب گئے۔ فریادیوں کی نہ کوئی شنوائی تھی اور نہ دادرسی۔ یہ تماشا



# کتب جن کچا آپ کی لائبریری نامکمل ہے

توراکینز قاضی

ایک خلدون حیات و خدمات

تاریخ و عمرانیات کے باوا آدم ابن خلدون کے حالات زندگی کے علاوہ اس کے زمانے کے جغرافیائی، تاریخی، سیاسی، معاشرتی، اقتصادی و مذہبی حالات۔ ابن خلدون کی تصانیف اور فکری و عمرانی ورثے پر ایک بہترین کتاب۔ قیمت: 120/- روپے

توراکینز قاضی

تفکر و گمنام مشائیر

اپنے زمانہ کی مشہور شخصیات جنہیں آج لوگ بھلا بیٹھے ہیں۔ کے کارناموں کی تفصیلات، جن میں سے کچھ نے داغین سمیٹی اور کچھ نمونہ عبرت بنے۔ قیمت: 135/- روپے

منیر احمد خلیلی

تذکرہ نفس کیسے لڑو کیسے؟

تذکرہ نفس کی حقیقت، نفس کی بیماریوں اسلامی نقطہ نظر سے نفس کی امتیازی صفات اور عملی طور پر تذکرہ نفس کے حصول کے کامیاب اور موثر طریقے۔ یہ تمام موضوعات اس کتاب میں انتہائی آسان اور دلنشین پیرائے میں بیان کر دیے گئے ہیں۔ قیمت: 24/- روپے

قائد رابعہ

یہ جن زندگی کی کتاب ہے

زندگی کے مختلف پہلوؤں پر مختصر مضامین۔ جو اپنے نفس مضمون کے اعتبار سے انتہائی جاذبیت اور معنویت سے بھرپور ہیں۔ یہ مضامین ایک کلمہ نصیحت ہیں ہر اس کان کے لیے جو جوشوا ہے۔ ہر اس دل کیلئے جو ابھی قبول حق کی صلاحیت سے محروم نہیں۔ قیمت: 75/- روپے

مکمل الاقتصاد منٹوانے پر 40% خصوصی رعایت دی جائے گی۔

دستار مارکت غزنی سڑک نزد بازار لاہور

چوک چور بچی لاہور

042-7312648, 8401105

دواخانہ سلیمانی، باعقل محمد بن قاسم بلائ سنٹر

کھارنا والا چوک، ملتان 061-4042627

دستار مارکت غزنی سڑک نزد بازار لاہور

042-7232788, 0313-7232788

E-mail: idarasulemani@yahoo.com

اقبال مارکیٹ، کٹنی چوک

051-5551742

اقبال روڈ، راولپنڈی

ادارہ مطبوعات سلیمانی

گلی: چھٹیکرک ڈپو نزد مقدس مسجد، اردو بازار

کراچی: 021-2765086

فون: 021-2765086

# تبصرہ کتب

تبصرے کے لیے کتاب کے دوسخوں کا آنا ضروری ہے

## فضائل عشرہ ذوالحجہ واحکام ومسائل عید الاضحیٰ

تالیف: حافظ صلاح الدین یوسف

ضخامت: ۲۸ صفحات

قیمت: درج نہیں

ناشر: دارالسلام، ۳۶- لوئر مال لاہور

تبصرہ نگار: محمد سلیم چنیوٹی

زیر تبصرہ کتابچہ اپنے نام سے ظاہر کرتا ہے کہ عشرہ ذوالحجہ اور عید الاضحیٰ کے فضائل ومسائل پر مشتمل مضمون ہے۔ محقق علمائے کرام نے جس طرح ہر موضوع کو تشنہ نہیں رہنے دیا۔ اسی طرح اس کتابچے میں بھی مؤلف جناب حافظ صلاح الدین یوسف رحمۃ اللہ علیہ نے قرآن وحدیث کی رو سے بڑے خوب صورت اور نیچے لے انداز سے مذکورہ موضوع کو کوزے میں دریا بند کرنے والی بات کے مصداق تحریر کیا ہے، جو شائقین کے لیے معلوماتی ہونے کے علاوہ پر از تحقیقات بھی ہے۔ قربانی، عرفے کا روزہ، احکامات عشرہ ذوالحجہ، قربانی کے جانور کے متعلق معلومات ودیگر چھوٹے بڑے مسائل واحکام کا تذکرہ اس میں شامل ہے۔ کمپیوٹر کمپوزنگ اور اچھی طباعت وکارڈ کور ہے۔

## مسنون نماز اور روزمرہ کی دعائیں

مرتب ومؤلف: حافظ صلاح الدین یوسف

ضخامت: ۱۶۰ صفحات

ناشر: دارالسلام، لاہور

تبصرہ نگار: محمد سلیم چنیوٹی

اسلام کی بنیاد پانچ چیزوں پر ہے۔ کلمہ، نماز، روزہ، حج، زکوٰۃ۔

اسلام میں نماز کو بڑی بنیادی حیثیت حاصل ہے۔ اس بنیادی حیثیت کا تقاضا ہے کہ نماز کی ادائیگی صحیح طور پر ہونی چاہیے۔ مارکیٹ میں نماز کے متعلق بڑی چھوٹی کتابیں دیکھنے کو ملتی ہیں۔

زیر تبصرہ کتاب اپنے موضوع کے اعتبار سے بڑی اہمیت رکھتی ہے۔ اس کتاب کی خاصیت یہ ہے کہ صحیح احادیث کی روشنی میں اسے ترتیب دیا گیا ہے اور احادیث نبوی صلی اللہ علیہ وسلم کے ذریعے مسائل واحکام کا استنباط کیا گیا ہے۔

مؤلف موصوف کسی تعارف کے محتاج نہیں۔ ان کے لکھنے کا اسلوب سادہ اور عام فہم ہے۔ اس کتاب کے اہم موضوع نماز کی فرضیت، احکام ومسائل، طریقہ نماز، نماز پنجگانہ کی تفصیل، اہم اور ضروری دعائیں، جمعہ وعیدین، جنازہ ونماز استسقاء اور تراویح کے متعلق مفید و ضروری معلومات کوشامل کیا گیا ہے۔ کاغذ وپرہنگ بہترین اور عمدہ کمپیوٹر کمپوزنگ کروائی گئی ہے۔ کارڈ کور استعمال کیا گیا ہے۔

## کیا عورتوں کا طریقہ نماز مردوں سے مختلف ہے؟

تالیف: حافظ صلاح الدین یوسف

ضخامت: ۶۳ صفحات

قیمت: درج نہیں

ناشر: دارالسلام، لاہور

تبصرہ نگار: محمد سلیم چنیوٹی

نماز ایک اہم عبادت ہے۔ نماز جس طرح مردوں پر فرض ہے



طریقہ ادائیگی کارڈ صحیح احادیث سے دیا ہے۔

اس کتابچے میں احناف کے علمائے کرام اور فاضل شخصیات کی بعض کتابوں میں درج عبارتوں کا جواب بڑے پر وقار طریقے واسلوب میں دیا گیا ہے۔ اس موضوع پر تشہ حضرات استفادہ کر کے اپنے سوالات کا جواب آسانی سے ڈھونڈ سکتے ہیں اور اس کتابچے سے حنفی و اہل حدیث حضرات کا الگ الگ موقف بھی سمجھا جاسکتا ہے۔

یہ مختصر کتابچہ اپنے اندر بڑی مفید بحث سمیٹے ہوئے ہے۔ ہر مسلمان کے غور و فکر کے لیے اس کتابچے کا مطالعہ بڑا بار آور ہو سکتا ہے۔ کمپیوٹر کمپوزنگ، پرنٹنگ اچھی و عمدہ کاغذ، کارڈ کور ہے۔



## جذبات تشکر

من لم يشكر الناس لم يشكر الله

میں دارالحدیث الجمعیۃ الکملیۃ راجووال کے تمام معاونین حضرات کا تہہ دل سے شکر گزار ہوں جنہوں نے رمضان المبارک کی مبارک گھڑیوں میں بڑھ چڑھ کر دامے درمے سخنے تعاون فرمایا۔

میری دلی دعا ہے اللہ تعالیٰ تمام احباب کا ہر قسم کا تعاون اپنی بارگاہ میں قبول فرما کر ذخیرہ آخرت اور ذریعہ نجات بنائے اور ہم سب کو اخلاص کی دولت سے مالا مال فرمائے۔

آمین یا رب العالمین

طالب الدعوات: محمد یوسف راجووال

پروفیسر عبید الرحمن محسن دارالحدیث راجووال

فون: 0300-6972721

بذریعہ چیک ترسیل زر کے لیے

اکاؤنٹ نمبر: U.B.L 0100167-1

بنام دارالحدیث راجووال اوکاڑہ۔

اسی طرح عورتوں پر بھی فرض ہے۔ اب کچھ اختلاف مردوں اور عورتوں کے طریقہ ادائیگی پر نظر آتا ہے۔ حنفی حضرات کے نزدیک عورت اور مرد کے طریقہ ادائیگی نماز میں فرق سمجھا جاتا ہے، جب کہ اہل حدیث کے نزدیک عورت اور مرد کی نماز کی ادائیگی کا طریقہ یکساں ہے۔ اس کی دلیل یہ ہے کہ نبی کریم ﷺ کا فرمان سب عورتوں اور مردوں کے لیے یہ ہے کہ ((صَلُّوْا کَمَا رَأَیْتُمُوْنِیْ اَصْلَی)) ”نماز اس طرح ادا کرو جس طرح مجھے (نبی ﷺ کو) دیکھتے ہو۔“

ظاہر ہے نبی ﷺ صاحب شریعت و طریقت ہیں۔ انہی کی شریعت کے مطابق تمام مردوں اور عورتوں کو نماز پڑھنی و پڑھانی اور سیکھنی و سکھانی چاہیے۔

اس زیر تبصرہ کتاب میں مؤلف محترم حافظ صلاح الدین یوسف صاحب رحمہ اللہ نے خواتین کے طریقہ نماز میں حنفی حضرات کے جو اشکالات اور اعتراضات تھے اُن کا مدلل جواب بھی لکھا ہے اور حنفی

## ہفت روزہ ”الاعتصام“ لاہور

نرخ نامہ اشتہارات فی اشاعت

- ①..... آخری صفحہ ٹائٹل ..... 2400 روپے
- ②..... اندرون صفحہ ٹائٹل ..... 1800 روپے
- ③..... فل صفحہ نیوز ..... 1400 روپے
- ④..... نصف صفحہ نیوز ..... 750 روپے
- ⑤..... چوتھائی صفحہ نیوز ..... 400 روپے
- ⑥..... عام چھوٹے اشتہارات ..... 300 روپے

✽..... ”الاعتصام“ میں اشتہار لگوائیں اور اپنی تجارت کو فروغ دیں۔

✽..... اشتہار خوش خط، مختصر اور معاوضہ ہمراہ ارسال کریں۔

✽..... مسلسل اشاعت (کم از کم 6 ماہ) 20 فی صد خصوصی رعایت۔

✽..... ”الاعتصام“ سے تعاون آپ کا اخلاقی فریضہ ہے۔

رابطہ کے لیے

دفتر ہفت روزہ الاعتصام شیش محل روڈ، لاہور، فون: ۰۳۲-۷۳۵۴۲۰۶

# فہرست کتب

- وکتب لاہور۔ س، ن  
۲۹۷ء ۳۲۱۱ ایک سابق حنفی کے قلم سے (مجموعہ ۳ کتب)  
۱۔ فقہ حنفیہ کے عین مطابق اصلی حنفی نماز جیسے احناف بھی ادا کرنے کے لیے تیار نہیں، ص: ۱۱۰  
۲۔ کارخیر یا بدعت، ص: ۷۲، مولانا فردوس شاہ صاحب  
۳۔ شرح حدیث، ص: ۵۵، شیخ الاسلام ابن تیمیہ رحمہ اللہ  
۲۹۷ء ۳۲۱۱ ملک ظہور محمد  
ظ ن نماز مترجم، ص: ۶۴، ملک انڈسٹریز راولپنڈی۔ س، ن  
۲۹۷ء ۳۲۱۱  
خلاصہ نماز تراویح سے متعلق، ص: ۱۵، مرکز تحقیق و اشاعت المسلمین لاہور۔ س، ن  
۲۹۷ء ۳۲۱۱ شبان اہل حدیث  
ش ت توضیح التراویح، ص: ۱۱۲، شبان اہل حدیث نوکھر ضلع گوجران والا شوال ۱۴۰۲ھ  
۲۹۷ء ۳۲۱۱ ڈاکٹر رانا محمد اسحاق  
۳۷۸ نماز کے بعد اجتماعی دعا کی شرعی حیثیت، ص: ۳۰۴، ادارہ اشاعت الاسلام لاہور، اپریل ۲۰۰۰ء  
۲۹۷ء ۳۲۱۱ حافظ محمد ابراہیم سلفی  
(۱۱۹ ع) عورت اور مرد کے طریقہ نماز میں فرق نہیں، ص: ۴۸، مکتبہ قدوسیہ لاہور دسمبر ۲۰۰۰ء  
۲۹۷ء ۳۲۱۱ عنایت اللہ اثری (مجموعہ ۶ کتب)  
۱۹۹م ۱۔ مسک الغزال (لمن جمع بعد فی الزوال) ص: ۲۴  
۲۔ فرع القرع لبرع الشرع، عنایت اللہ اثری، ص: ۴۴  
۳۔ وضع الجمع عن مطیع لا یتطوع، عنایت اللہ اثری، ص: ۸  
۴۔ احکام القطبہ لاحکام الخطبہ، عنایت اللہ اثری، ص: ۳۶  
۵۔ القول السید فی وجوب الجمعہ وان وافتہا یوم العید، عنایت اللہ اثری، ص: ۲۸

- ۲۹۷ء ۳۲۱ ابو ولی الدین سلفی  
(۸۲ م) مقام سنت، ص: ۱۴۱، ابو ولی الدین سلفی اہل حدیث پاکستان، راولپنڈی  
۲۹۷ء ۳۲۱ حافظ صلاح الدین یوسف  
ی ۷۶ ولایت نکاح کا مسئلہ ۲۴، رانا محمد ارشد مصطفیٰ آباد دھرم پورہ  
۲۹۷ء ۳۲۱ مولانا ولایت علی صادق پوری، مترجم: مولانا ابوبکر صدیق  
(۷۸ ع) رسالہ عمل بالحدیث، ص: ۳۶، المکتبہ السلفیہ لاہور ۱۹۶۶ء  
۲۹۷ء ۳۲۱ مولانا ابوبکی  
ی ۳۲ اہل حدیث کے دس مسئلے، ص: ۱۲۸، خداداد ۱۱ دی مال لاہور ۱۹۶۰ء  
۲۹۷ء ۳۲۱ حافظ محمد ارشد  
(۳۵) اسلام کا نظام عبادت، ص: ۸، مدرسہ تجوید القرآن رحمانیہ لاہور جون ۲۰۰۱ء  
۲۹۷ء ۳۲۱ سید حمید شاہ  
ح ۷۵۷ تختہ رشیدیہ، ص: ۱۵۲، عبدالحمید خان پرنٹر فیروز پرنٹنگ ورکس لاہور ۲۰۰۰ء  
۲۹۷ء ۳۲۱ ام عبدغنیہ  
ع ۱۵۳۶ استخارہ کیوں اور کیسے؟ ص: ۱۶، مشربہ علم و حکمت رجب ۱۴۲۸ھ  
۲۹۷ء ۳۲۱ مفتی محمد کفایت اللہ صاحب  
ک ۵۰۱ تعلیم الاسلام، ص: ۸۸، چاند کمپنی ناشران قرآن مجید



۶۔ القول المختار فی ماورد فی النبی المختار، عنایت اللہ اثری،

ص: ۱۷۸

۲۹۷ء ۳۲۱۱ حافظ محمد ابراہیم میر سیالکوٹی (مجموعہ ۶ کتب)

(۱۱۹ خ) ۱۔ الخیر الجاری فی بیان العلم المخلص بالباری، ص: ۱۲، طور

پرینٹنگ پریس اکتوبر ۱۹۵۵ء

۲۔ حنفی اہل حدیث، مقلدین حنفیہ سے سوالات، ص: ۴

۳۔ فضائل ایمان و رسالہ مسئلہ بشریت، محمد ابراہیم میر

سیالکوٹی، ص: ۱۴۶

۴۔ حلاوة الایمان بتلاوة القرآن، محمد ابراہیم میر سیالکوٹی،

ص: ۶۴

۵۔ فص خاتم النبوة بعلوم الدعوة وجامعہ الشریعہ، محمد ابراہیم

میر سیالکوٹی، ص: ۳۲

۶۔ نعم الرقیم فی مولد النبی الکریم، محمد ابراہیم میر سیالکوٹی،

ص: ۱۶

۲۹۷ء ۳۲۱۱ امام احمد بن حنبل رحمہ اللہ

(۲۷۵ خ) نماز، ص: ۱۳۳، ریاست برائے علمی تحقیقات وافتار

ریاض سعودی عرب ۱۴۱۵ھ

۲۹۷ء ۳۲۱۱ شیخ الاسلام ابن تیمیہ رحمہ اللہ، مترجم: مولانا عبدالرحیم

پشاور

(۱۲۳ خ) خلاف الایہ فی العبادات، ص: ۳۱، امام شمس الحق ڈیانوی

پبلشرز کراچی اکتوبر ۲۰۰۳ء

۲۹۷ء ۳۲۱۱ محمد احسان الحق

(۲۶ ف) فاتحہ خلف الامام، ص: ۱۱۲، ملک ظفر احمد اعوان خوشاب۔

س، ن

۲۹۷ء ۳۲۱۱ علامہ احسان الہی ظہیر رحمہ اللہ

(۲۶ ک) کتاب الصلوٰۃ، ص: ۸۰، ادارہ ترجمان السنہ لاہور

۱۹۹۸ء

۲۹۷ء ۳۲۱۱ سید احمد علی شاہ (مجموعہ ۲ کتب)

(۲۹ خ) ۱۔ نور الشمعہ فی ظہر الجمعہ، ص: ۱۴۲، ملک تاج الدین

تاجران کتب لاہور ۱۳۳۳ھ

۲۔ بہدی الرسول والنعمان فی اثبات شرائط الجمعہ باوضح

البرہان، غلام حسین حنفی

۲۹۷ء ۳۲۱۱ مولانا شفاق احمد قاسمی

(۴۶ ل) اپنی نمازیں درست کیجیے، ص: ۳۳۶، مکتبہ رحمانیہ اردو

بازار لاہور۔ س، ن

۲۹۷ء ۳۲۱۱ مولانا ارشاد الحق اثری

۳۲۸ ت توضیح الکلام فی وجوب القرآن خلف الامام، ج: ۲، ادارہ

علوم اثریہ فیصل آباد، مارچ ۱۹۸۷ء

۲۹۷ء ۳۲۱۱ محمد داؤد ارشد

۳۵۱ دین الحق فی تنقید جاء الحق، ص: ۶۸۹، المکتبہ الاثریہ

جامع محمدیہ شاہ کوٹ ضلع شیخوپورہ ۱۹۹۶ء

۲۹۷ء ۳۲۱۱ حکیم عبدالرشید ارشد (مجموعہ ۳ کتب)

(۳۵ م) ۱۔ مفتاح الحجۃ، ص: ۸۳، رحمانیہ دواخانہ مؤمنی روڈ لاہور

اگست ۱۹۸۱ء

۲۔ وہ ایک سجدہ، سید علی یوسف

۳۔ آدمی کو نجات، سید علی یوسف

۲۹۷ء ۳۲۱۱ عبدالحمید ازہر

(۳۶۹ ج) حضور نماز، ص: ۶۶۱، جمعیت اہل حدیث محمد مسجد

راولپنڈی ۱۹۹۷ء

۲۹۷ء ۳۲۱۱ قاری محمد اسماعیل اسد

(۳۸۶ ک) الکلمۃ الکافیہ فی قراءۃ سورۃ الفاتحہ، ص: ۸۸، مجلس التبلیغ

سیالکوٹ ۱۹۸۱ء

۲۹۷ء ۳۲۱۱ حکیم محمد اسرائیل سلفی

(۳۸۹ ن) نور الہدیٰ فی فرضیہ الجمعہ علی اہل القری، ص: ۴۷، احیاء

الاسلام پوسٹ پنگوان ہریانہ انڈیا



بچوں کے روشن و تابناک مستقبل کا ضامن

تمام تر سہولتوں سے مزین لاہور کی منفرد اور مثالی درس گاہ

# مرکز اُم الہدیٰ جامعۃ الدراسات الاسلامیہ

وفاق المدارس سلفیہ سے الحاق شدہ

بفضل اللہ تعالیٰ

ہر لحاظ سے بچوں کے تابناک روشن

مستقبل کا ضامن

دینی اور دنیوی  
علوم کا بہترین  
اور معیاری نظام

صحت مند پُر سکون کھلا ماحول

## درس نظامی

### داخلہ

10 شوال سے  
جاری ہے

## تخفیف القرآن

کمپیوٹر کورس

علوم عصریہ

تجوید و قرأت

ذہین اور متبحر طلبہ کیلئے گراں قدر تعلیمی وظائف  
اقامتی طلبہ کیلئے تمام تر جدید سہولتوں سے آراستہ

دامت برکاتہم العالیہ

بقیۃ السلف شیخ الحدیث و التفسیر  
حضرت عبدالرشید مجاہد آبادی  
مولانا

الداعی الی القرآن والسنة

کینال بینک، عزیز پلی، ہرنس پورہ، لاہور۔ فون: 042-6545305 موبائل: 0300-4639354

## جماعت کے اہل علم و تقویٰ و محترم شخصیات کے لیے خصوصی دعائے صحت

جماعت اہل حدیث کی بڑی اہم علمی و دینی، مسلکی و تبلیغی سطح پر جانی پہچانی شخصیات

..... حضرت مولانا معین الدین صاحب لکھوی رحمۃ اللہ علیہ

..... حضرت مولانا حافظ محمد یحییٰ عزیز، میر محمدی رحمۃ اللہ علیہ

..... شیخ الحدیث حضرت مولانا محمد علی جانبار رحمۃ اللہ علیہ

بعض عوارض کے باعث ایک عرصہ سے شدید علیل ہیں۔ یہ حضرات اہل علم کے مربی، مسلک اہل حدیث کے درخشاں ستارے اور اصحاب تقویٰ بزرگ ہیں۔ ہم جماعت کے جملہ مخلص احباب سے درخواست گزار ہیں کہ موصوفین کی صحت کاملہ و عاجلہ کے لیے دعا صحت فرمائے۔

اللهم اشفهم شفأً كاملاً عاجلاً . [ادارہ الاعتصام]

پیش کشی کی کمیٹی بنی قیامیہ تعلیمی پٹی کی ایک تمام کیلئے ایک نیا قریب  
 دیوبندی تحفظ امن و کائنات  
 (۲۰۲۱ء) کے موقع پر شائع ہو رہی ہے

مکمل سلفیت علامہ محمد نسیب ندوی رحمۃ اللہ علیہ  
 استاذ جامعہ سلفیہ بنارس

مجموعہ مقالات  
 پر  
 سلفی تحقیق و جائزہ

ملنے کا پتہ

کتبہ السنہ شمس المل روڈ لاہور  
 کتبہ النور کتب خانہ اردو بازار لاہور  
 کتبہ قدوسیہ غزنی سٹریٹ لاہور  
 کتبہ اسلامیہ غزنی سٹریٹ لاہور  
 کتبہ دارالقرآن امین پور بازار فیصل آباد  
 کتبہ سرائے احمد مارکیٹ لاہور  
 کتبہ سرائے احمد مارکیٹ لاہور  
 کتبہ سرائے احمد مارکیٹ لاہور  
 کتبہ سرائے احمد مارکیٹ لاہور

مکتبہ الفضیل بن عیض کراچی

(الاعتصام: 57/21.....1)